




אנטאלאגיע

י' אידישענדיכטונג



איין אמעריקאנער



ביז יאָהר 1919

צוזאמענגעשטעלט

פון זייערע קאנאדא



באציערט פון ז. מאדא

פארלאג אידיש

תרע"ט ניז - יאָהר 1919

וואן קארטלאנדט ארבעטער רינג קולטור הויז

**Gift of the
Van Cortlandt Workmen's Circle
Community House
Bronx, New York**

University of Illinois Library at Urbana-Champaign

UNIVERSITY OF ILLINOIS
LIBRARY
AT URBANA-CHAMPAIGN
BOOKSTACKS

דיכטונג, די ראפינירסטע קונסט, ציחט צו זיך צו דעם פייר
פיהלענדען גייסט און דעם אונענטוויקעלטען, דעם ווייזען גרייז
און דעם פארליעבטען יונגענמאן, וואס, ניט קענענדיג אפילו מיט
ווערטער אויסדריקען זיינע געפיהלען, פרובט ער עס טאן אין פער-
זען און, שטענדיג, אהן אויסנאמען — אין גראמען. שרייענדיגע
עפיטעמען, אונמעגליכע גוזמיות און איבערטרייבונגען כאראקטערי-
זירען די דאזיגע „דיכטונג“, וואס איז, אין תוד, ליגעריש ווי יעדע
גייסטיגע ארבייט, צו וועלכער עס נעמען זיך מענשען, וואס זיינען
ניט בארופען דערצו.

עס איז דערפאר פארשטענדליך, וואס אין די קינדער יאהרען
פון דעם אידישען ישוב אין אמעריקא, וואס איז באשטאנען פון די
דערשלאגנסטע, ארעמסטע און אונענטוויקעלטסטע מענשען מיט
א צומיש פון צוקראכענע, סענטימענטאלע נאראדאוואלצעס און „זיי
א איד אין דער היים און א מענש אין דער גאס“ משכילים, הא-
בען זיך פיעלע ניט בארופענע גענומען צו פערזען, אלס דעם פרי-
מיטיווסטען מיטעל צו קענען אויסדריקען זייערע געפיהלען און
העלפען „פארווערטס שטופען די פרייהייטס רעדער“, ווי עס האט
זיך אויסגעדריקט דער טיפישסטער פארשטעהער פון יענער צייט
— דוד עדעלשטאדט.

סאציאלע האפנונג און ליידען, זיינען געווען דאס איינציגע,
וואס האבען אין יענער צייט פארנומען די אידישע גאס און ערשט
שפעטער, נאך א פערטעל יאהרהונדערט האבען זיך געלאזען הער-
רען נאציאנאלע טענער. ביז דעם אנפאנג פון אונזער
יאהרהונדערט איז געווען א שאנדע צו
שרייבען אנדערע ליעדער ווי סאציאלע.

ווי ביי אלע אונענטוויקעלטע מענשען. זיינען ביי זיי אלע פראג-
בלעמען אזוי לייכט צו לעזען. אלע סאציאלע איבלען — ממש מיט
דער האנט אוועקצומאכען.

הערט זיך צו, וואס איך וועל זאגען,
אויב איהר ווילט קיין קייטען טראגען,
קומט אין אונזער פאלק.
וואס מיר ווילען, איז ניט פיעל ברייען
און פון שקלאפען יאך באפרייען
דאס אונטערגעדריקטע פאלק.
דוד עדעלשטאדט.

די, אויף וועמעס בארד מען האט זיך געלערנט שערען זיינען
ניט געווען אזוי פיין פיהלענד און נאך באהבה זיך צוגעהערט צו די
דאזיגע „דיכטער“, וואס זיינען אפשר אין יאהרען געווען אוועקגע-
גאנגען פון דער קינדהייט, אבער וועלכע זיינען נאך גייסטיג דארט
געבליבען. מיט דער צייט ווערט די ארבייט מעהר ספעציאליזירט,
כאטש דער קוק אויפ'ן לעבען בלייבט דער זעלבער. דעם אויבער-
פארנעמען פריהער דוד עדעלשטאדט און שפעטער ראזענפעלד. די
ווירקונג פונ'ם ערשטען איז ווייט אריבער זיין אנארכיסטישען קרייז
און אויף איבער די גרעניצען פון אמעריקא. זיינע ליעדער האבען
געפונען אן אפלאנג אין די הערצער פון די אידישע ארבייטער מא-
סען פון דער אלטער וועלט. און דער רוהם פון מארים ראזענפעלד
גרייכט ווייט איבער די גרעניצען פון זיין אייגען פאלק, — ער איז
איבערזעצט געווארען אין די מעהרסטע שפראכען פון אייראפא.

עדעלשטאדט שטארבט און אנפאנג פון די ניינציגער יאהרען פון
לעצטען יאהרהונדערט. מיט איהם איז אפגעשטארבען דאס אונ-
באהאלפענע, נאאיווע, וואס האט באצייכענט די ערשטע טריט פון
דער אידישער דיכטונג אין אמעריקא. מיט'ן בלוט פונ'ם הארצען
האט ער זיינע קינדישע פערזען געשריבען, מיט אויפריכטיגקייט
וועהען זיינע שורות; אבער, אויב אויפריכטיגקייט איז א נויט-
ווענדיגקייט פאר א טאלאנט, איז עס אבער אן איבעריגער באלאסט.

פאר א מענשען, וואס פארנעמט זיך מיט ליטעראטור און וועלכער האט קיין טאלאנט נישט.

אין די יאהרען האט שוין מארים ראזענפעלד געלאזט זיך פיהלען. אין די ענדע פון די אכציגער יאהרען זיינען שוין געווען פון איהם ערשינען צוויי קליינע זאמלונגען ליעדער. ער איז שוין פריי פון יענער נאאיוויטעט, וואס כאראקטעריזירט ערעלשטאדט'ען. א פעהיגער, גוטער בעל מלאכה ווארפט ער זיך אויף אלע זייטען. פאר איהם זיינען שוין סאציאלע איבלען, און שפעטער נאציאנאלע ליידען און האפנונגען, ניט עפעס פערזענליכעס — ווי פאר ערעלשטאדט'ען — נאר טעמעס. אנטי-סאציאל אין תוד, ווערט ער א דיכטער פון סאציאלע ליידען און האפנונגען. און אין דער זעלבער צייט, ווען ער באזינגט און דעקלאמירט וועגען דער אייביגקייט פון אידישען פאלק און צולאזט זיך מיט מעלאדראמאטישען פאטאס. וואס איז אזוי אייגען פאר איהם, וועגען דער שענהייט פון דער אידישער שפראך, באצייכענדיג זי אלס זיין „בעסטען חלק, וואס איז איהם ליעב און הייליג“, קלאגט ער אויף דעם, וואס אידען אַמעריקאניזירען זיך ניט און וואס זיי ריידען אידיש און ניט דעם לשון המדינה — ענגליש.

א לייכטע באקאנטשאפט מיט מארים ראזענפעלד'ס ליעדער ווייזען זיין אנטי-סאציאלען כאראקטער, ניט קוקענדיג, וואס ער האט אזויפיל אויף די טעמען געשריבען. אז די אלע „שטארקע“ ווער-טער, וואס ער באנוצט אין זיינע סאציאלע ליעדער, זיינען ניט מעהר ווי ווערטער, באווייזט דאס, וואס, ווען ער קומט צו סוביעקטיווער ליריק האט ער בלויז טרערען, טרערען און נאך אמאל טרערען. און עס איז אונמעגליך צו גלויבען, אז דער דאזיגער מענש, וואס האלט זיך אין איין ווייקען אין טרערען, זאל באמת פארמאגען אזא קראפט. עס איז אבער ניט קיין קראפט, עס איז בלויז פאזע, און ניט פערזענליכע, נאר די פאזע פון דער צייט.

נאך וואס : פאר א דיכטער מיט א חוש פאר סאציאלען לעבען, זיינען געווען שטארקע טעמען דאס זעלבע פאר איהם, ווי, לאמיר זאגען, ליעבע. ווי באזינגט א דיכטער די ליעבע? — ער ליעבט,

ער האט געליעבט אבער קיינמאל נישט, אז ער וועט לייעבען, אז ער קלייבט זיך צו לייעבען, אז ער איז זיך מכין צו לייעבען. הונדערטער דעמאנסטראציעס זיינען אפגעהאלטען געווארען, מען האט גע- סטרייקט, זיי, אבער, האט קיין מאל מארים ראזענפעלד נישט בא- מערקט, נישט באזונגען. — ער האט בלויז אויפגעפאדערט דעם עולם צו סטרייקען, צו דעמאנסטרירען, צו רעוואלטירען. ער איז געווען דער קאלטער גלאק און נישט קיין לעבעדיגער אנטוילנעמער.

און ריידענדיג וועגען מארים ראזענפעלד'ן, מיין איד נישט בלויז איהם, נאר אויך אלע זיינע צייט גענאסען, פון וועלכע ער און באוור- שאווער זיינען די וויכטיגסטע.

און ווי קאמיש עס זאל נישט קלינגען, איז עס פארט אז אמת: מיר האבען קיין סאציאלע און נאציאנאלע דיכטונג נישט, אויסער קליי- נע אויסנאמען און דאס, אס מייסטען, פון די לעצטע יאהרען. וואס עס איז יא געווען, איז אט וואס: **ד י נ א צ י א נ א' ל ע א ו ז ס א צ י א ל ע ב א ו ע ג ו נ ג ע ז ה א ב ע ז ב י י ז יך ג ע ה א ט נ ר א מ ע ז ד ע פ א ר ט א מ ע נ ט ע ז.**

אן אויסנאם איז געווען אברהם לייעסין. ער איז אהער געקומען אין מיטען פון די ניינציגער יאהרען. דער סאציאליזם איז געווען באר איהם מעהר ווי א טעמא, וואס פאסט, אז א גענאסע זאל זיך דערמיט פארנעמען. דאס איז געווען זיין גלויבען, זיין אידעאל. אין דעם איז ער געווען עהנליך אויף דוד ערעלשטאדט'ען, מיט'ן אונ- טערשייד, וואס ער איז געווען אלזייטיגער, טיפער און דער עיקר — געהאט מעהר טאלאנט. צוזאמען מיט דעם, ווי די באוועגונג איז ארויסגעקראכען פון די קינדער-שיכלאד, האט ער אלץ זעלטענער און זעלטענער גענוצט די פערזען פארם.

* * *

די געשיכטע פון דער אידישער דיכטונג ביז'ן אנפאנג פון היינ- טיגען יאהרהונדערט, איז אייגענטליך די געשיכטע פון אז עפיואד אין דער ארבייטער באוועגונג. די אלע דיכטער פון דער ערשטער פעריאדע, נישט קוקענדיג, וואס זיי האבען אויך געשריבען אויף סובי-

יעקטיווע טעמען זיינען א טייל פון דער ארבייטער באוועגונג שוין פשוט דערפאר, וואס זייער גאנצע ענערגיע איז געגאנגען נאך איהר רע דירעקטיווען, און וואס די ארבייטער-מאסען זיינען געווען זייער רע איינציגע לעזער און אונטערשטיצער. די אידישע בירגערליכע וועלט איז געווען פארנומען מיט ארויפארבייטען זיך און אין איהר עצם — אסימילאטאריש.

אין דעם אנפאנג פון דעם היינטיגען יארהונדערט האט די דאך זיגע פאעזיע דערגרייכט איהר העכסטען פונקט אבער אין דער זעל-בער צייט האבען זיך גענומען באווייזען נייע פנים'ער, וואס האבן בען פאראויסגעזאגט נייע צייטען.

יהואש, וואס האט א לאנגע צייט געשוויגען, האט זיך גענומען עפטער און עפטער באווייזען. ער האט צוגעצויגען צו זיך אלץ מעהר אויפמערקזאמקייט פון דעם באלעבאטישערען קלאס לעזער, וואס האט זיך אנגעהויבען צו ענטוויקלען דא, און בון די אר-בערגעקומענע, וואס זיינען געווען אנגעהויכט פון דער אידישער ל-טעראטור אין רוסלאנד. ראזענפעלד'ס וואולגאריטעט האט אלץ מעהר אנגעהויבען אפצושטויסען פון זיך. די אידישע דיכטונג האט אנגעהויבען ווערען ניט קיין מיטעל, נאר א ציעל פאר זיך. עס האבען זיך גענומען הערען נייע טענער, מען האט זיך מיט מעהר אכטונג אנגעהויבען צו באציהען צו דער אידישער שפראך. עס האבען זיך אנגעהויבען בעווייזען סמנים פון נייע פארמען. יואל סלאנים, האט מיט זיך געבראכט עפעס נייעס, עפעס א נייערען טאן, אבער דאס איז געווען בלויז אויסערליכעס, ניט ארגאנישעס. קיינ-מאל האבען זיך ניט באוויזען אזויפיעל דיכטער, קיינמאל האט מען ניט געשריבען אזויפיעל ליעדער ווי אין די יאָהרען 1900 — 1906. דאס כאראקטעריסטישסטע פון די אלע דיכטער איז געווען, וואס זיי האבען זיך אויסגעלערנט, אין פארגלייך מיט די פריהערדיגע יאָהר רען, צו שרייבען גלאט. עס האט זיך געפיהלט, אז עס איז אן איבערגאנגס צייט. דער כאראקטעריסטישער פארשטעהער פון יער נער איבערגאנגס-צייט איז ה. רויזענבלאט, א פנים-לאזער פערזען-מאכער.

יהואש'ס נאמען האלט דערווייל אין איין וואקסען. אויב רא' זענפעלד איז געווען דער דיכטער פון די עמיגרנטען פון די אכציי- גער און די שפעטערע יאהרען פון לעצטען יאהרהונדערט, ווערט יהואש דער דיכטער פון דער ענטוויקעלטערער, נאציאנאלערער איי- דישער יוגענד, וואס האט אנגעהויבען אריינצואוואנדערען נאך "קיי- שינאו". געלאסענער, קעלטער, אנשטענדיגער, פארנאמווארטליכער פון ראזענפעלד'ן, אבער מיט א באשריינקטען טאלאנט, באציהט ער זיך מיט ווירדע צו זיין בארוף. ער איז דער אנוואג אויף ל י ט ע - ר א ט ו ר.

דאך אין דער צייט, ווען יהואש האלט אין איין וואקסען, געהט ער אבער פארביי און וועלכער ניט איז ווירקונג אויף דעם אינגע- רען דור שריפטשטעלער, וועלכע האבען נאך א פאר יאהר ארום בלאנזשען זיך גענומען גרופירען, ארויסגעבען זאמעלביכלעך און ביכער און וועלכע זיינען שפעטער באקאנט געווארען אונטער'ן נאם "יונגע".

ניט קיין שולע, ניט קיין ריכטונג האט צוזאמענגעבונדען די אלע, וואס האבען זיך גרופירט ארום די זאמעלביכער. זייער ציעל איז געווען: די ריכטונג אן און פאר זיך. און ווען זיי האבען מיט געמיינזאמע קרעפטען, נאך א פאר יאהר פון קעמפען און אויסגע- לאכט ווערען, דערפיהרט די אידישע ריכטונג צו א מדרגה, און דער עיקר זיך — צו דיכטער, איז זיך יעדער אוועקגעגאנגען זיין וועג, און יעדער פון זיי באזונדער טראגט צו ז י י חלק צו דער אידי- שער ריכטונג ווי עס טוען די וואס זיינען נאך זיי געקומען. יעדער לויט זיין טאלאנט און זיין טעמפעראמענט. זיי האבען געגעבען דער אידישער ריכטונג א פנים, זיי האבען זי ברייט געמאכט, ווארים ניט פארשמעלערען, נאך ברייטער צו מאכען די אידישע ריכטונג איז געווען אין דעם עצם פון זייער ערשיינונג.

* * *

איך האב זיך באמיהט — און לויט די אומשטענדען איז עס מיר מעהר אדער ווייניגער געלונגען — צו געבען אין אט דער זאמלונג א בילד פון דער אידישער ריכטונג אין אמעריקא; א בילד פון דעם,

וואס אז אפגעריסענער טייל פון אידישען פאלק האט באשאפען אין א משך פון א פערציג יאהר אין זיין ניי געווארענער היים.

איד האב ניט געקוקט אויף פאפולאריטעט, בארימטקייט. איד דאך, נאך אלעמען, טראזש ניט קיין צייכען פון טאלאנט. זאל זיך פרעהען דער פארלענער, ווען זיינס אז אויסנאכע צוגעהט זיך גוט. און די מיינונג פון א קריטיקער איז גאר נישט ניט ווערט, אויב דער דיכטער, וואס ווערט פון איהם געלויבט, געהט פארביי ניט איבער-לאזענדיג קיין איינפלוס אויף זיינע צייטגענאסען און דער עיקר אויף דעם קומענדיגן דור דיכטער.

איד בין ניט צוגעגאנגען צו מיין ארבייט פון היסטארישען שטאנדפונקט, שוין פשוט דערפאר, וואס דרייסיג יאהר זיינען ניט קיין היסטאריע, ווען אפילו פיעלעס, וואס איז דורך דער צייט געטאן געווארען, מעג שוין איצט זיין היסטאריש. עס איז אין בעסטען פאל אז עפיזאד.

מיר האט זיך אויך אויסגעראכט, אז צוגעהן צו מענשען. וואס האלטען אין מיטען פון זייער טעטיגקייט פון היסטארישען שטאנדר-פונקט, איז א באלידיגונג — זיינען דאך די, וואס האבען געלייגט, אדער געהאלפען לייגען די ווינקעל שטיינער פון דער אידישער דיכ-טונג אין אמעריקא, מענשען אין די בליהענדסטע יאהרען. זיי שרייב-בען איצט פיעל בעסער — אלענפאלס ניט ערגער — ווי אמאל. דאס, וואס זיי געהען איצט פארביי אונבאמערקט, באווייזט בלויז, ווי דין עס איז געווען דער געשמאק פון זייערע לעזער און קריטיקער, וואס האבען שיער ניט פאר זשעניען פארשריען מענשען, וואס מען קען ביים בעסטען ווילען, ניט אפזאגען געוויסע פעהיגקייטען.

איד האב געזוכט אין דער אידישער דיכטונג, צו אלעם ער-שטען, דאס לעבעדיגע אונמיטעלכארע ווארט. איד האב געעפענט ברייט מיין אנטאלאגיע פאר יעדער ריכטונג, שולע, באוועגונג, וועלכע זיינען, אגב, ביי אונג ניטא, ווי ביי יעדער ליטעראטור, וואס האלט זיך ערשט אין ענטוויקלען. און האב געגעבען פלאץ פאר ליעדער, וואס זיינען געשריבען אין א מאדערנער פארם און אין דער זעלבער צייט געזוכט אזוינע, וואס האבען כאטש שוואך דערמאנט

די אלטע מייסטערס פון דער דיכטונג.

ווי לייכט איז עס געווען אריינגענומען צו ווערען אין דער אנט-
טאלאגיע! פאר דער גאנצער צייט, וואס עס ווערט געשריבען אידיש
אין אמעריקא, האבען זיך קוים עפעס מעהר ווי הונדערט מענטשען
פארנומען מיט שרייבען פערזען. א גרויסער טייל פון זיי, האט אליין
געקוקט אויף דעם ווי אויף א צייט פארטרייב, אנדערע זיינען פאר-
געסען געווארען צוזאמען מיט'ן טאג, ווען זייערע פערזען זיינען
ערשינענען, — דאך האב איך אנגעקליבען קנאפע דרייסיג נעמען:
ווען מען האט אין זינען, אז אין שפראכען וואו טויזענדער פארנע-
מען זיך מיט לעדער געהען אין אנטאלאגיעס געוועהנליך ניט אריין
מעהר ווי א פאר צעהנדליג, קען מען ערשט זעהן, ווי ווייניג עס האט
זיך געפאדערט אריינגענומען צו ווערען.

די וואס זיינען ניט אריינגענומען געווארען, האבען ניט געהאט
פארוואס אריינגענומען צו ווערען. מעגליך, אז איך בין צו פיעלע
געווען לפנים משורת הדיו, אבער אונגערעכט צו קיינעם ניט.

* * *


עס איז נאר דא איין אידישע דיכטונג. צוליעב טעכנישע אור-
זאכען האב איך זיך אפגעשטעלט — אויף דערווייל — אויף א מע-
ריקא. די אידישע דיכטונג איז מייסטענס צעווארפען אין צייט-
שריפטען און שווער איז זי צוזאמענצוקלייבען פון דער ווייטענס.
עס איז ניט געווען אזוי לייכט צו באשטימען, ווער עס דארף
יא און ווער ניט אריינגעהן „אין דער אידישער דיכטונג פון א מע-
ריקא“. פיעלע וואס האבען אנגעהויבען זייער ליטערארישע טע-
טיגקייט אין אנדערע לענדער זיינען אהער געקומען. אבער ניט
אלע קענען צוגערעכענט ווערען צו א מ ע ר י ק א. איך האב דער-
פאר אריינגענומען בלויז אזעלכע, וואס זייער פיזיאנאמיע האט זיך
ערשט דא ענטוויקעלט און אויסגעלאזען די, וואס זיינען אנגעקומען
אהער מיט א פארטיגער ליטערארישער פיזיאנאמיע.

ז. ל.

מאי, 1919.

אנפאלאג'ע

אויפ דעם אפריס
מיט לאנד וואס
אל גארט
אפריס



אפרים אינערבאך:

צווישען בערג.

שמאל' שטענלעך צווישען פעלזען
און די בערג אלץ העכער שטייגען,
ווילדע גראזען, קליינע בוימער,
זון און דארע צווייגען.

בריהט די זון און בריהען שטיינער,
ווערט אלץ הייסער, ווערט מען מידער,
זוכט מען שאטען, רוהט מען ערנעץ
נעהט מען, נעהט מען ווידער...

קומט פון ערנעץ אנ'ארעביו,
אויף דעם קאפ — א גרויסע דושארע,
בעט מען וואסער : — „עה, האוואדזשע,
פי מאסארי?...

שמאלע שטענלעך צווישען פעלזען
און די בערג אלץ העכער שטייגען,
ווילדע גראזען, קליינע בוימער,
זון און דארע צווייגען...

אויף די גליל'ער וויסטע וועגען...

אויף גליל'ער וויסטע וועגען,
בערואינער שבטים וואַגלען ;
עסען זיי פון פעלד די גראַזען,
טרינקען וואַסער פון די לאַגלען.

ווען עס פאשען אפ די סטאדעס
אויף א בארג די גרויע גראַזען,
דאָרף מען ביידלעך נאָר צונעמען
און אין וועג אריין זיך לאָזען.

ציהען לאַנגע קאראוואַנען
יאהר נאָך יאהרען אויף די וועגען,
ברענט די הייסע זון דאָס פנים,
וואַשט דאָס לייב דער קאלטער רעגען.

און אין פורפורנע פארנאכטען
זיינען רויט די בערג געצונדען,
און עס דוכט זיך, אז פון ערגעץ
טריפט דאָס בלוט פון טויזענד וואונדען.

שפרייטען זיי די שווערע מאנטלען,
בוינען זיך פאר גאט און קניהען
און, צו מערב די געזיכטער,
ברענען פייערדיג און גליהען.

קלאפען זיי די ברוינע שטערענס
 אן די אָנגעגליהטע שטיינער,
 ביז די זון ווערט ניט פערשוואונדען
 ריהרט זיך פון זיין אָרט ניט קיינער...

ציהט א קאראוואן קעמלען.

ציהט א קאראוואן פון קעמלען
 אויף דעם וועג פון ים המלח,
 שטומע, שטרענגע בעדואינער
 נעהען נאך פאמעליך.

און די קעמלען — אהן די גלעסער,
 ס'קענען הערען די האַלאַלען,
 ס'איז דאָס זאָלץ פון ים גע'גנב'עט,
 קען מען זיי בעפאלען...

ווייל ווער מיט'ן צווייטען ריידען,
 מוזען זיי זיך שטומע סוד'ען,
 און די זעקלעך אויף די קעמלען
 הוידען זיך און הוידען...

שטעהט אן אלטער בוים...

שטעהט אן אלטער בוים. צוואוואקסען
זיינען זיינע קרומע צווייגען,
זיצען דארטען די אראבער
אנגעשפארט ביים בוים און שווייגען.

ווער עס זופט זיין שווארצע האווע,
זופט און רויכערט זיין נארנילע,
ווער עס קלאפט אן דער ערד זיין שטערען,
קלאפט און ברענגט פאר נאט זיין תפלה.

ווערט דער אַווענד טונקלער, קיהלער
און אַ ווינד קומט אן פון צפון,
הויקערט מען זיך איין אין דרייען,
נעהט מען אין די שטיבלער שלאפען.

ראובן אייזנשטאדט

די גאס איז שוואך באלויכטען...

די גאס איז שוואך באלויכטען,
און מענשען געהן ניט פיעל.
פאר די וואס געהן אין גאס נאך,
איז געהן אין גאס דער ציעל.

איד שטעה ביים פענסטער נאקעט,
און ווייס ניט, וואס מיר איז.
איד קיחל אין שויב דעם שטערען
און ס'ציטערען מיר די פיס.

וואס איז דען נאך...

וואס איז דען נאך פארבליבען אונז פון לעבען ? —
א שטילער שרעק, א בענקשאפט אין די אויגען.
און פון דער בענקשאפט — בלויז א שוואכער ציטער,
וואס איז מיט ווייסע נעבלען ווי פארצויגען.

ווי קליינע קינדער זיצען מיר ביי טאג און ווארטען,
אז עמיצער זאל אונז וואס עפעס געבען.
ביי נאכט מיר האַרען נאָר ווי שטיל עס געהט דער אַטעם,
און ציטערען פאר אונזער שטיקעל לעבען.

און ווען ס'באווייזט א שטראל זיך אינ'ם פענסטער,
דאן ווארעמען די רוקענס מיר, ווי קליינע קעצלאך, שטילע.
און פאלט דער אווענד צו, פארקלייבט מען זיך אין ווינקעל.
ווי שרעקענדיגע קליינע קעצלאך שטילע.

פון ווייטענס קלינגען נאך די טריט...

פון ווייטענס קלינגען נאך די טריט פון מיינע נאָהענטע חברים.
איך קעהר זיך אום אין שטוב און לאָז די פינסטערניש פון הינטען.
און פאר מיין אויג זיך שפיעלט דער שוואַכער שיין פון ליכט,
וואס ברענגט דאָרט איינזאם אין מיין שטילען צימער.

און אינ'ם ווינקעל לויערט דאָרט דער אומעט.

און ווידער זיך איך ביי מיין טיש אליין, און ביים דעם קליינעם
פינגער.

דער טיש איז שוואַך באַלויכטען. פאר זיך, ווי פארלאָרען, ליגט
מיין פען.

און קאלט און שטום קוקט דורך דעם פענסטער אלץ אין איינעם די
לבנה,

און קאלט און שאַרף דאָרט גרילצט דער היישעריק אין גראָז.

און אינ'ם ווינקעל לויערט דאָרט דער אומעט.

עם עפענט זיך די טיר. און זי, אין לייכטען מאַנטעל איינגעהילט,
קומט צו צו מיר און לייגט ארויף איהר האַנד מיר אויפ'ן שולטער,
און גלעט מיין קאָפּ און רעדט צו מיר אזעלכע גוטע ווערטער. —
נאָר דרויסען גרילצט און גרילצט דאָרט אַלץ דער היישערדיק.

און אינ'ם ווינקעל לויכט דאָרט דער אומעט.

מיין בעט איז ברייט...

מיין בעט איז ברייט, גענוג פאר דרייענס וועגען,
און גרויס די שטוב, ווי נאָר אַרומצופאַהרען.
אין דרויסען גיסט פון מיטען טאָג אַ רעגען,
ליג איך אליין און פיהל זיך ווי פאַרלאָרען.

די גרויע ווענט באַהאַנגען מיט פאַרטרעטען.
מיט מאַטען ליכט איז אַלץ אַרום באַגאַסען.
איז אומעטיג. און ס'פיהלט זיך ווי צו בעטען.
נאָר ס'האַרץ איז שטוב, און ס'מויל איז צוגעשלאָסען.

ביים ים.

דער ים אַ גלאַנציגער, אַ שטאַלענער,
וויגט רוהיג זיך אין שוין פון דער לבנה,
און קאַלטער, גרינער שוין ליגט אויף דער נאַנצער געגענד:

אין זאָמד פאַרשטאַמען ליגט דער ברייטער וועג.

א קאלטער לינט דער ים,
א שטילער וועהט דער ווינד,
און קאלט און שארף צוטרעגט זיך אומעטום
דער זשום פון ווייסען שוים,
וואָס שלאָגט זיך אָן אָן ברעג.

אין זאמד פארשאַטען לינט דער ברייטער וועג.

פון ווייטענס שטעהט אַ הויז אליין
און שוואַרצט זיך אין דער נאַכט אריין,
אין גאַנצען מיט זיין דאָך
און מיט זיין קרומליך צוגעשפיצטען שאַטען,
און מיט דעם אומעטיגען קוק
פון זיינע שוואַרצע פענסטער.

אין זאמד פארשאַטען לינט דער ברייטער וועג.

און בראַדזשענדיג אין זאמד געה איך אליין.
אַ לאַנגער געהט פאַראַוים פאַר מיר מיין שאַטען,
און הינטער מיר דער שרעק פון מיינע טריט.

אין זאמד פארשאַטען לינט דער ברייטער וועג.

א שטילער וועהט דער ווינד,
א קאלטער לינט דער ים,
און אומעטיג פאַרבענקטע טרעטען
מיינע טריט אין זאמד.

אין צווייטען צימער שלאָפֿען.

אין צווייטען צימער שלאָפֿען ווייב און קינדער.
 א שטילע וואַרימקייט וועהט איצט פון דאָרט אַרויס.
 א שווייגענדיגער דרעה איד זיך אַרום אין הויז,
 עס איז די צייט מיין אייגענע אצינדער.

דער קאָפּ ווערט לייכט און אין מיין האַרצען שטילער.
 דער זיינער בלוז ער קלאַפט און לאַזט מיד ניט צו רוה.
 נעה איד אַריין אין צווייטען צימער, שפּאַר זיך צו.
 און ליג אזוי ביז ס'ווערט מיין האַרץ אויך שטילער.

איד ציה דאָן אויס אַ האַנד און לעג זי אונטער
 צו קאָפּענס מיר, און טראַכט פון גאָר ניט שעה'ן לאַנג.
 אַ וויילע שטיל, און דאָן אַן אָפּגעהאַקט געזאַנג.
 און נאָכדעם שלאָף איד איין און פיהל אין שלאָף זיך מונטער.

די פישער שלעפֿען שווערע נעצען...

די פישער שלעפֿען שווערע נעצען פונ'ם ים.
 די זון נעהט אויף פון וואַסער פייערדיג און גרויס.
 צוויי מעווען פליהען. שרייענדיג פון וואַלד אַרויס.
 מיט שלאָף נאָך אין די טריט אַ מיידעל נעהט צום ים.

די מעווען שרייען ווילד און פליהען אין דער הויף.
 גס שטעהט אַ שורה טריט אין גלאַנציג-פייכטען זאַמד.
 פון וואַסער שטייגט אַרויס אַ נאַסע, ווייסע האַנד.
 די מעווען שרייען ווילד און פליהען אין דער הויף.

איבער אלע דעכער.

איבער אלע דעכער,
הענט א שטילע נאכט
אָנגעלעהנט ביים פענסטער
שטעהט מיין קינד פארטראכט.

שטעלט זיך אויף די פינגער
קוקט און קוקט ארויס,
זיין געזיכט ווערט בלאסער.
און די אויגען גרויס

זיינע בלאַנדע לאַקען,
קרייזלען זיך אין ווינר. —
ווייס איין גוטער גאט נאָר,
וואָס עס זעהט מיין קינד.

מיר זיינען ביידע אלט...

מיר זיינען ביידע אלט.
צוויי אלטע לייט, מיט מאַמע, ווייכע אויגען.
ביים פענסטער זיצען מיר. דער טאָג איז שעהן. נאָר לייכט פערצויגען
איז דער הימעל מיט דינע, ווייסע וואַלקענס.

זי זאָגט : העי, אלטיטשקער, ס'ווערט קאלט.
מאָד צו דעם פענסטער און טו זיך אַן דעם וואַרימען כאַלאַט. —
איך זיין און רויכער רוהיג מיר די ליולקע, לעז אַ בלאַט,
און טראַכט : ווי אייביג נאָריש בלייבען דאָס די פרויען.

דער זייגער קלינגט.

און זי, זי דרעהט זיך אום און קוקט זיך איין מיט לאנגע בליקען אין דעם ציפער-בלאט, ווי שפעט ס'קען זיין, כאטש קלאר און העל דער זייגער צעהלט די שעה'ן.

— שוין שפעט אזוי. ווי ס'לויפט דער טאג

א ציה רי שמטלע אקסלען, און ס'פאלען מיעד די הענד אין שוים. און מיר ווערט פלוצים קאלט, איך בויג דעם קאפ ארויס, און זעה ווי ס'רויטלען זיך די דינע, ווייסע וואלקענס. און כ'ווייס אז ערנעץ לויערט שוין די נאכט. — —

וואס דרעהט זיך אלץ פאר אונז...

וואס דרעהט זיך אלץ פאר אונז דאס קרענקליך בלאסע מיידעל ? און נאר זי שפיעלט זיך מיט דעם בענדעל אויף איהר פלאכער ברוסט'ן און שמייכעלט אזוי קרענקליך, מיד און הארכט און היט מיט איהרען הונגעריגען בליק יעדען ריהר, אויף מיין און דיין געזיכט ?

וואס דרעהט זיך אלץ פאר אונז דאס קרענקליך בלאסע מיידעל ? און כאפט זי אויף א שאטען פון א שטיל גערעדטען ווארט, צוקרימט איהר דינע ליפ זיך אזוי מאדנע ביז און מיד, און אטעמט טיף און ענדיגט מיט א זיפץ, ווי ס'וואלט איהר עמיץ שטארבען ?

וואס דרעהט זיך אלץ פאר אונז דאס קרענקליך בלאסע מיידעל ?...

פון דרויסען שמעקט...

פון דרויסען שמעקט מיט פריש געשניטען היי,
 און דא איז קיהל און גוט צו-זיצען,
 אזוי ניט טראכטענדיג צו זיצען.
 די הענד פארלעגט, דעם קאפ א ביסעל אָנגעבויען.
 און מיט האַלב צוגעמאַכטע אויגען,
 זיך איינהערען ווי שטיל עס וויינט מיין הארץ אין מיר,
 ווי גוט עס וויינט מיין הארץ אין מיר,
 אזוי זיך גלאט עס וויינט.
 שטיל און גוט.

כ'ליג ביים ים...

כ'ליג ביים ים א שלעפריג מירער, איינגעדעקט מיט זאמר.
 ס'געהען מענשען מיר צוקאפענס, ס'פאלען אויף מיין האנד,
 שאטענס אומגעלומפערט לאנגע געהענדיג פאראויס.
 אין דער ווייט, ווי פון א נעבעל, קוקט א שיף ארויס.

כ'ליג און מיינע אויגען-דעקלאד ווערען מאדנע שווער.
 שלאף איך איין ? צי בין איך וואך נאך. כ'ווייס דאס שוין ניט
 מעהר.
 כ'הער א שטים, וואס רעדט פון ווייטענס. כ'הער דעם ים ביים
 ברעג.
 און מיר דאכט א שטילע כוואליע טראגט מיר וואו אוועק.

אזוי, אזוי, די יאָהרען געהען...

אזוי! אזוי! די יאָהרען געהען און איד ווער אלט.
איד האָב דאָס היינט געפונען אויך אַ שער-בלאט פון אַן אלטען בוך,
אַז באלד און איד וועל ווערען דרייסיג יאָהר.

איד ווינש מיר כ'וואָלט געווען שוין אלט.
איד וואָלט מיר דאָן געקויפט אַ גראַבען שטעקען.
און אפשר גאָר אַ טאָבאַק-פּושקעלע צום שמעקען,
און וואָלט אַרויס אין גאָס, געזעצט זיך ביי דער טיר,
באַטראַכט אַ יעדען איינעם און געלאַכט אין מיר,
אויף אלע די, וואָס יאָגען איילענדיג זיך פאַרביי
און האַבען גאָר קיין צייט ניט: אַ קוק, אַ לויף, אַ שפּיי,
און ווייטער זיך געיאָגט צו אַלרי גוטע יאָהר.

און אפשר גאָר,
וואָלט איד דאָס אויכעט ניט געטאָן.
גאָר כ'וואָלט זיך פשוט גאָנגן אזוי געלאַסען.
געגאָנגען מיר שפּאַצירען אין די גאַסען,
די הענד פאַרלעגט אַהינטער אויפ'ן רוקען,
אַ ביסעל איינגעבוקט. בנעימות'דיג גאָר קוקען,
ווי שטיל, געלאַסען, ס'טרעטען אויף די שטיינער,
מיינע אלטע ביינער,
טראָט נאָך טראָט,
טראָט נאָך טראָט.

אוי, גרויסער גאט אין הימעל.

אוי, גרויסער גאט אין הימעל,
שענק מיר רוה.

זאל זיין אין זאמד, זאל זיין אין שטויב,
נאר לאמיר איינמאל זיין שוין טויב
פאר אט דעם גאנצען טומעל.

איד בין שוין מיר.
מיט לייב און לעבען מיר.
פון גרויע טעג, פון נאדיש לאנגע רייד,
פון פוסטע תאוות, איינגערעדטער פרייד,
פון אלצהיימער, וואס איד טראכט און טו. —
אוי גרויסער גאט אין הימעל,
שענק מיר רוה! ...

צאנז גורן

נאכטליכע שעה'ן.

דו רויכערסט און ווינגסט זיך א שטומער אין שטול,
ווען עפעס פארווינגט זיך אין דיר אזוי זאכט, —
די נאכט קומט דאך אן.

דו קרייזעלסט דעם רויך און באוואונדערסט ווי גוט
עס איז אינ'ם צימער. עס פליסט דורך דיין בלוט
פארגינגונג און פרייד צו דער פרידליכער נאכט,
צו די פארביגע נאכטליכע שעה'ן.

דער טאג איז א הארטער, א בייזער געוועזן.
דאך לעסטער ניט איצט און זיי פרעהליך א מאל,
די נאכט קומט דאך אן : —
דער טאג ברענגט באגינען נאך זארג צו דיין טיף,
פארלעשט זיך דער טאג — ברענגט די נאכט באלד צו דיר,
א טיעף-בלויזען הימעל און שטערען אהן צאהל,
און פארביגע נאכטליכע שעה'ן.

ביים טויט פון קינד.

1.

איך ווייס ניט.

איך ווייס ניט ווי אזוי איך האב צום בעט געטראפֿען,
איך פֿלעג ניט שלאָפענדיג דורכזיצען נאכט נאָך נאכט,
און גראַד אין יענער חושב'דיגער, לעצטער נאכט,
ניט אויסגעטונערהייט אַ וואָרף געטאָן זיך שלאָפֿען.
אַ זיסער שלאָף געווען, געמישט מיט פֿרייד און מיט געזאָנגען
ווי ס'וואָלט אַ חתונה אין הויז געווען ביי מיר :
איך האָב געטאָנצט, געלאַכט, ביז פֿלוצים איבער מיר,
האַט זיך דאָס אַלץ צומישט מיט גרילצענדיגע קלאַנגען.
און אויף מיין קאָפּ האָט עמיץ שרייענדיג געהאַמערט,
און מיך ביים האַנד געשלאָפֿט, געוויזען מיר אויף וואָס,
כ'האַב זיך אַ ריס געטאָן — — זי, האָט געטוליעט וואָס
און אין דער מאַרגען־גרויקייט שטום אזוי געיאָמערט.

2.

מאַרגען־גרוי...

מאַרגען־גרוי איילט זיך אוועק מיט זיין רויב,
ערגעץ אַ פֿערדעל צום וואָגען שפּאַנט ווער,
געהט אינ'ם פֿעלד און באַצייכענט ידעם טוי.
ביידע מיר וואַרטען צובראַכענע צוויי
און וויינען ניט מעהר.
באַלד וועט זיך שטעלען דאָס פֿוהרעל אין גאָס,
ס'הענגט דאָך אין פענסטער דער טאָג אזוי גרויס,
טראָג ניט קיין צער פֿאַר זיין ליכטיגען שיין.

ווען ס'וועט זיך הערען א שטילער געוויין
 ארום אינזער הויז.
 ברייטליך וועט ווערען צועפענט די טיר,
 רויש מיט געוויין וועט פול מאכען דאס הויז,
 רופען וועט עמיץ און ווייזען דעם וועג,
 שוויינענדיג וועלען מיר ערגעץ אוועק
 און ס'פוהרעל פאראויס.

שלאפען געהען.

איצט בין איך מיט מיין ליבען, גוטען שלאף צוזאמען,
 זעהט, מענשען — איהר פארשטעלטע און איהר אָפענע שונאים,
 איהר אלע, וואָס פאַרגינט מיר ניט מיין רוה, מיין לעבען,
 ווי ליכטיג ס'ברענגט אַ פרייד איצט אויף מיין ברוינעם פנים,
 ווען כ'גרייט מיר אַט דאָס קאָרג געלעגער צו, —
 עס איז דער שלאף, וואָס וועט מיר ברענגען רוה.

שלאף נעמט ארום מיט מוטער־פרייד מיין מידען קערפער,
 (מיד פונ'ם געהן צווישען איך אין הויז און גאסען)
 און גלעט אזוי מיר אויס די מידע גלידער מיינע, —
 איצט שפאסט פון מיר, איהר ווילט, קענט איהר מיר איצט אויך
 האסען :

אַט נעם איך און איך לעג זיך מיט מיין שלאף אין בעט
 און ס'לייטערט זיך מיין בלוט אין זיסער רוה ביז שפעט.

אין פינסטערע נעכט.


איך בלאַנזשע אָפּט אין אַ לבנה'לאָזער נאכט,
אין שטילע, פינסטערליכע נעכט
אַ שווייגענדיגער,
צוריקנערקטער אין זיך...
איך בלאַנזשע אין אַ לבנה'לאָזער נאכט
שטיל שווייגענדיג, ווי דער באַגעהר,
און אַ פאַרבליקטער, ווי די שנאה...

אדער אנגעב

געז פון געלען אר.

געז פון געלען אר —
קאפריזען יאגען פון דיין נאז!
עס הערט דער באהנען קארהאנד קיינמאל ניט אויף,
נאר שרומפט בלויז איין נאך האלבע נאכט. —
און רוקט זיך קוים א פרישער טאג,
צעוואקסט ער זיך און שפרייט זיך אויס
און ווארפט זיך —
ווי א קייט פון הונגערווילדע שלאנגען,
דא — אויף דעם נאקען פון דער שטאדט,
באלד אויף איהר ברוסט
און בויערט דורך איהר בויך. —
און רייסט,
און טראגט זיך
אין די קאנקריטען-גרויע, קאכעל-ווייסע,
אייזען-האמעטנע טונעלען,
איבער שאכטען פון דער ערד!
און דער עלעקטרא-שד בייטשט אן און טרייבט
דעם שטאלענעם געיעג פון רעדעריי!

פיראמסטאצק' י.ב.
פיראמסטאצק' י.ב.



ג. ביצת אסטאצי

אין גאס.

אויגען רויט, ציינער שווארץ, האר צושויערט און גרוי,
און די באקען צולעכערט, אזוי ווי א זיפ;
שטעהט ער וואקלענד ביים שענק, רעדט צו זיך אין דער שטיל
מיט א שמייכל פארקרימט אויף זיין אונטערשטער ליפ.

און דערביי אויפ'ן ראג זיצט אן אלטיטשקע פרוי,
ווארפט איהר עמיץ א סענט פאר איהר קרומליכען פוס.
ניט זי בעט, ניט זי דאנקט — ס'טוט א ציטער איהר מויל,
און א פינטעל מיט אויגען פארקלעפטע פון פלוס.

ארימע מענשען.

ארימע מענשען — די קינדער פון פראצע,
קויטיגע פנים'ער, בלאטיגע פיס,
גליקליכע לעבט איהר אפ אייערע יאהרען, —
קויטיגע פנים'ער, בלאטיגע פיס.

גריבער צוגראַבען און ווענען צואַקערט,
פלייצעם געבויען, געשוואַלענע הענד.
זונען פארגעהען און געהען אויף ווידער —
פלייצעם געבויען, געשוואַלענע הענד :

רוהיגע שלאָפט איהר די נעכט, ווי גע'הרג'עט.
וואַקסען אויס קינדער פון אונטער דער ערד.
בעמען די ווייבער : „א, ראַטעווע, יעזום !“
וואַקסען אויס קינדער פון אונטער דער ערד.

העק אויף די אַרעמס, די ריכען פארגארטעלט,
קליידער פארלאָזען, אַ רים אויף אַ רים. —
אומגליקליך לעבט איהר אַפּ אייערע יאָהרען —
קויטיגע פנים'ער, בלאַטיגע פים.

אינגעלע ליעבער.

אַ שפיז אין דער לופטען,
אַ שאַרף פון אַ שווערד, —
מיין קרוין ליגט פאַרבלוטיגט,
פאַרבלוטיגט אויף דר'ערד.

— אינגעלע ליעבער,
קלייניגקער מיין, —
דו וועסט שוין ניט זעהן מעהר
די ליכטיגע שיין...

אין רויד און אין פייער
 ביזטו נישט אַוועק.
 אַ נוסס'ען האַט מען
 געלאָזט דיר אין וועג.

אַ פערד אין געפלויענען —
 דער פיינער האַט געזינגט —
 און האַט מיט די פיס דיר
 דיין הערצעל צוריקט.

— אינגעלע ליבער,
 קלייניקער מיין,
 דו וועסט שוין נישט זעהן מעהר
 די ליכטיגע שיין.

א. בערגער

פאר מיין איינזאם פענסטער.


פאר מיין איינזאם פענסטער ברענט א נאס-לאמטערן,
ניסט זיך אין מיין צימער בלויווייס צארטעס ליכט ;
צינד איך ניט קיין פייער, זיך מיר שטיל אין וויג-שטול
און דאס ליכט פון דרויסען פאלט אויף מיין געזיכט.

חלומ'ט מיר פון נאָרד-לאַנד. העלע נאכט, פארטרוימטע.
ערנעץ אין דער ווייטקייט פאָכען פליגעל שטיל.
און פון שלאָף געוועקטע פליהען ווילדע שוואַנען
און די נאכט-לופט ציטערט און צעווייגט זיך קיחל.

חלומ'ט מיר די נאכט-זון פון דעם ים געבאָרען,
ווי אַ נייסט פון אַבנרוגד שפירט די נענענד אויס.
און די פיאָרדען דרעמלען, הילען זיך אין רויטקייט
און די שפיצען-פעלזען שטרעקען רויט ארויס.

און אין אַ רינג פון ברעגען, ווי אין ריזען-בעכער,
פליסט דער שטראָם אין פינקעל, ברענט ווי רויטער וויין ;
צארטע הענט געהיימע וויגען שטיל מיין וויג-שטול
און חלומות שטילע הילען צארט מיר איין.

גאָלד הערמאָן



דערמאנען גאָלד

געזעלען איד האָב איינמאַל גע'חלומ'ט...

געזעלען, איד האָב איינמאַל גע'חלומ'ט אַ חלום :
מיין הויז אזוי גרויס, אזוי שעהן און אַהן ווענד.
און אזוי חלום איד נאָך איצט און ווייטער
און וויל לעבען אַ לעבען אזוי ווי איד וויל,
א'ניט ווער איד ברוגז און וויל גאָרנישט קיין זאך.
און איהר און די וועלט וועט זיך זיין אַהן מיר,
אייער טריט ניט גאנץ און בליק ניט פול.
און די וועלט וועט זאָגען ביין און שטיל :—
עפעס פעהלט.
איהר וועט זעהן, אייערע קליידער וועלען ניט ליגען ווי איהר ווילט,
און די גאנצע וועלט וועט גאנץ ניט זיין
אַהן מיר.

אויפ'ן בארג שטעהט א מיל...

אויפ'ן בארג שטעהט א מיהל,
מאלט זי שטענדיג קארן מעהל.
פאהרען פוהרען בארג ארויף —
מיט מעהל.
פאהרען פוהרען בארג אראפ —
מיט מעהל.

נאָר שבת און יום טוב שטעהט שטיל
די מיהל.
קומט א פויגעל פון וואלד ארויס,
עפענט די פליגעל און שפרייט זיי אויס
איבער גאנצען בארג הויך און איבער דער גאנצער
מיהל גרויס,
און רופט, און שרייט אויס —

— מיון מיהל!
— מיון מיהל!
— מיון מיהל!
— מיון מיהל!

הערען דאָס אלע פייגעל אין וואלד,
די חברים און פריינד, יונג און אלט.
יע, זיי ווייסען דעם פויגעל,
יע, זיי קענען איהם לאנג.
גלויבען זיי איהם און גלויבען זיין וואָרט,
און ציהען אין שורות אין לאנגע צו איהם,
און קומען, און שטעלען זיך אויס אַרוב מיהל,
און מאַכען אַ כאָר, און אזוי זינגען זיי: —

זיין מיהל! —

זיין מיהל!

זיין מיהל!


זיין מיהל!

נידערט ארונטער דעמאלט דער פויגעל,
דער רייכער פויגעל, דער גוטער פויגעל,
און איז זיי מכבד פון זיין גרייטער האַנד,
פון זיינע זיסע, בעסטע, טרוקענע קערנער.
בענשען זיי איהם און בענשען זיין מיהל.
און פארברענגען, און שפרינגען, און זינגען זיך
פרעהליך.

ביז לאַנג נאך דער נאכט

און ווייט נאך אין טאג!

דילאן א.מ.
הואפמן ציליט



א. ח. ר. י. כ. ת.

נאכט.

נאכט. ס'קריכט די פינסטערניש אין צימער אום,
אט קומט זי צו צו מיר און שפרייט זיך ארום מיר.
איך פיהל זיך א געפאנגענער ביי איהר.
עס קלאפט מיין הארץ און ציטערט שווער
און א געשטאלט אין מיטען צימער שוועבט אריין
און פיאנא-קלאנגען, לייכט ווי זי,
הויבען זיך און לאזען זיך אראפ, ווי זי,
און פליהען ווייטער אום אהין, אהער.

און אט איז זי א שטילע קענען מיר
מיט אויסגעשטרעקטע הענד.
לאנגזאם געהט זי אום און הויבט ארויף די הענד
און לאזט זיי לייכט אראפ.
אט פליהט זי נאך די קלאנגען נאך
ווי יאגען וואלט זי זיך נאך זיי.
פליהט : און פליהענדיג
דרעהט זי א ווייסע רוין ארום איהר קאפ.

אַט שטרעקט זי אויס די האַנד צו מיר
 און פיהרט איהר האַנד אויף מיין געזיכט אַרום און נלעט.
 קראַנק בין איך און מיר פון מענשען.
 שטאַדט און שטויב און רויך.
 די קלאַנגען און די פינגער
 נלעטען צארט מיין האַרץ
 און איך טראַג זיך
 מיט די קלאַנג און די פינגער אין דער הויך.

אויף וועמעס מזל...

אויף וועמעס מזל קלאַנט אַזוי דער רעגען ?
 אויף מיינעם אפשר קלאַנט אַזוי דער רעגען ?
 אַדער אויפ'ן מזל פון אַ בלינדען, הויקער,
 וואָס שלעפט זיך ערגעץ אויף פאַרשטויבטע וועגען ?
 צי אפשר אויפ'ן הונד, דעם גלגול פון די וועגען ?
 אויף וועמעס מזל קלאַנט אַזוי דער רעגען ?

צ׳ילינע ררצנפּהײַז

מיין ווייסע שניי פרינצעסין

אָ, ווייסער גייסט,
פרינצעסין מיינע!
דער פריהלינג רייסט און רייסט
אויף דיר די קליידער דיינע.

דער רוהם פון פריהלינג איז אין לופטען,
באַקרוינט איז ער מיט בלומען,
ער טראָגט מיט זיך פארפומען,
און פרישע פריהלינגס דופטען.


און ער וועט ברענגען דיר דיין טויט,
מיין ווייסע שניי-פרינצעסין!
מיט שאַטענס איז דיין וועג צושפרייט,
צוגעהסט און ווערסט פערגעסען.

מיין האַרץ צורייסט אַ טיפער וועה
פאַר דיר, מיין גייסט פון אומעט.
נעה גיך אַוועק, פרינצעסין שניי,
דער פריהלינג זשומעט, זשומעט...

כ'האָב זיך געזעהן אין חלום...

כ'האָב זיך געזעהן אין חלום
 שטעהנדיג ביי'ם פענסטער מיט אן איינגעבויגטען קאָפּ
 און קוקענדיג פון פינפטען שטאָק אַראָפּ.
 איך האָב אויף עפעס זיך פערטראכט, אָן עפעס זיך דערמאָנט.
 גון ס'איז דער טראַטואַר געוועזען אזוי נאָהנט, אזוי נאָהנט...
 עס האָט געקוקט אויף מיר דער טראַטואַר מיט מילדע גרויע אויגען
 און האָט ווי אַרעמס ליכע, ווי אַ ווייכע בעט צו זיך געצויגען...
 דער טראַטואַר איז ווייך געווען אזוי און נאָהנט,
 אז אויף מיין קינדיש בעטעל האָב איך זיך דערמאָנט,
 מיר האָט זיך מיט אַמאָל פערוואָלט שלאָפען...
 קען איך היינט אויף אן אַפרוה טאַקע האָפען?
 איך האָב זיך מעהר און מעהרער איינגעבויגטען
 און צו מיין אַפרוה ווי אַ פויגעל לייכט געפלויען...

האלפטרון מ.ל.



ח.כ.ה.ה.כ.פ.ע.ר

די שיף געהט אפ

דאָס טרייב־ראָד אין די וואַלען רוישט. די שיה געהט אָפּ.
איד קוק די מענשען אָן וואָס שטעהען נאָהנט ביים ברעג,
און פרעמד געהמט אויף מיין האַרץ דעם לעצטען גרוס פון זיי.
און רגע־ווייז פיהרט ווייטער אונז די שיה אוועק,

און קלענער ווערט דער ברעג און גרויער מעהר און מעהר
און רוישיג ציהט זיך נאך דער שיף א ווייסער שוים.
ווי שוים צופליסט אין מיר דאס גליק פון לעבע איצט,
ווי שוים צופליסט אין מיר מיין הארצענס שעהנסטער טרוים.

איר קוק די געגענער אָן וואָס רינגעלט מיך אַרום,
עס שפּרייט זיך אויס פאַר מיר אַ ווייטע פּרייע וועלט.
אין מערבֿ-זייט די זון, אין מזרח-זייט אַ ברעג.
אַ מיינען לאַנגער ברעג מיט באַרג און וואַלד און פּעלד.

און אפגעזונדערט שטעהט א ווילא דא און דארט
און אלע פענסטער קוקען פריי צום ים ארויס.
און דא אין מיטען ים באוועגט זיך אונזער שיף
און איבער אלץ שפרייט פרידליך זיך דער אווענד אויס.

אין קוני איילאנד

משה'לייב, משה'לייב,
ס'איז ניט פון זיידענ'ס פעלד דאָס שיקסעל, וואָס דו זעהסט.
פון וואַנען דען? פון היע.
דאָס הייסט — א פויגעלע פון א בראָדווייער נעסט
איז זי? — — —
קען זיין.

און אפשר גאָר
איז זי אזא וואָס טאנצט די האנאלאָר-טענץ
אין קוני איילאנד דאָ.
און אלע נאכט באוואַרפט מען זי מיט גאָלד און קרענץ —
א יאָ? — — —
קען זיין.

און אפשר גאָר
האָט זי א מאַן א לאָרד, וואָס טראָגט א ווייסען באָרד,
און וואוינט אין א האַטעל,
וואו שטייט, ווי וואַקס-פיגורען, שטעהן די דינער דאָרט
ביים שוועל? — — —
קען זיין.

אויב יאָ אזוי,
פאָרוואָס-זשע קומט דער לאָרד ניט אויך אהער צוגעהן,
פאָרוואָס? וואו איז ער, וואו?
צי איז ער אויך אליין, משה'לייב? אזוי אליין
ווי דו? — — —
קען זיין.

והיה באחרית הימים.

און ברענגען וועט פרידען און רוה פאר דער ערד
 א קעניג, וואָס קומט אויף אַ שניידווייסען פערד.
 צי דאָס איז אַ בענשונג, צי דאָס איז אַ פלוך —
 אזוי שטעהט געשריבען אין הייליגען בוך.
 — והיה באחרית הימים.

געגליהט האָבען שטערען און בלומען געבליהט.
 געזונגען אין וואָלד האָט דער פויגל זיין ליעד,
 געווארט האָט דאָס לעבען אנ'אייביגקייט לאַנג
 דעם קעניג אַנטקעגען צוגעהן אויף זיין גאנג.
 — והיה באחרית הימים.

דורך פייער און בלוט און פאַרוויסט איז די ערד.
 און וועמען האָט איבערגעלאָזען די שווערד ?
 אויף וועמען וועט פאַלען זיין הייליגע שיין,
 וואָס וועט ווי די זון אַזאָ לויטערע זיין ?
 — והיה באחרית הימים.

אַ קעניג, מיין דורות פאַרהייליגטער, דו,
 פאַר וועמען דיין פרידען ? פאַר וועמען דיין רוה ?
 דאָס בלוט פון די דורות פאַרגאַסען פאַר דיר
 וועט קומען און מאַהנען אַן ענטפער פאַר מיר.
 — והיה באחרית הימים.

וּנְצִרְשֶׁנּוּ מִשֶּׁה



חנה ווארענב

מין נשמה.

(אויסצוג)

נאָט האָט מיר אַ פּקדון געגעבען :
אַ נשמה, אַ ווייסע, אַ ריינע
מיט אַ קינדישען צאָפּעל
און קינדישען לאַכען.
און אויגען — צוויי טויבען.
איד האָב די נשמה געשאַכטען,
אַ קרבן געבראַכט דעם ניט־גוטען.
און עס האָט דער ניט־גוטער
אין דער שעה אין דער בייזער
מיט אַ כּשוף באַפוילען דער טויטער נשמה,
וואָס איז איהם צופּוסענס געלעגען,
זי זאל אין מין גוף אייביג לעבען אַ טויטע.

איצט געה איד אַרום,
און הער זיך אַלץ צו
ווי ס'קריכען שטיל אום
אין נשמה ביי מיר
קאַלטע און גליטשיגע ווערים.

און כ'ווייס :
 ס'איז געקומען די שעה,
 באלד וועט גאט רופען,
 באלד וועט גאט מאנען
 זיין פקדון צוריק.
 א ליעבהארציגער שמייכל אויף גאט'ס ליפען רוהט
 פאר זיין שעהנעם פקדון,
 א מלאך א ווייסער שטעהט ביי דער זייט,
 א גינגאלדענע קרוין אין דער האנט ;
 און אין זי-השכינה-ליכט
 מאכען צדיקים א ראד.
 טאנצענדיג, זינגענדיג
 געהען אנטקעגען
 גאט'ס אויסדערוועהלטער נשמה.

כ'בין אין גאט ארויסגעלאפען...

כ'בין אין גאט ארויסגעלאפען.
 אין א שווערע, שווארצען חלום
 איז די גאט נאך שטיל געשלאפען :
 מיט א ווייסען, טויטען פנים
 האט די לבנת שטיל געקוקט.
 מיט א ווייסען טויטען פנים
 האט א שאטען זיך גערוקט.

כ'בין אויף וועגען אומגעגאנגען...

כ'בין אויף וועגען אומגעגאנגען
און געזוכט צו דיר דעם וועג,
האט א נעבעל מיך געפאנגען
אין די גרוי באשפינטע טעג.
און מיין הארץ האט זיך געריסען
צו דיין פלאמענדיגען קוואל,
צו דער נאכט האט צוגעשמירט מיך
דער לבנה'ס בלייכער שטראל.

נעבעל גרויע טעג לבנה בלייכע נעכט,
איין צופוסענס ליגט א לעבען איצט פארשוועכט.

מיט אייגענע הענד...

כ'האב מיט אייגענע הענד מיין נשמה פארברענט,
איז אש אויף די ווינטען צווייט.
ניט איד שילט, ניט איד וויין, ניט איד קריץ מיט די ציין,
איד געה מיר ארום שטילערהייט.

און אפשר? ... אפשר?

האט דער ניט-גוטער מיט מיר זיך געשפילט,
ער האט פון פארצוקונג דעם ריח דערפיהלט;
און דאמאלט האט ער עס מיין האנט אָנגעריהרט
און האט מיך צום טמא-מזבח פארפיהרט.

אויפ'ן קבר פון מיין נשמה.

אויפ'ן קבר פון מיין נשמה האב איך א געזעלסט געבויט,
דארטען וואו איך איצט — פון נויט.

יהוה
יפלה יוסף



ירידה

גאט'ס הויז.

דאָס הויז פון גאָט וועט קיינמאָל נישט פארשלאָסען ווערען,
און אויסגעהן וועלען נישט די קנויטען און די רעהרען,
און אלע ווענען וועלען זיך אַהינצו שפינען,
און יעדער וואַנדער־טויב וועט דאָרט אַ נעסט געפינען.

און ווען דו וועסט נאָך ווילדע טעג און רויטע נעכט,
אין פינסטער דרעהען זיך און צאָפלען אין אַ פלעכט
פון שדיס־שטריק, מיט גרויען אש אויף דיין געמיט,
און בליי און בלוט, און טריפֿזאָמד אונטער דייןע טריט,
וועט שטעהן אין שטילען טאָל דאָס שטילע הויז פון גאָט,
אַהן כעס, אַהן האָס, אַהן טאָדעל און אַהן שפּאַט...
דאָס ליכט וועט ברענען, און דער טויער וועט זיין אָפּען,
און קיינער וועט נישט רופּען, קיינער וועט נישט שטראָפּען,
נאָר ביי דער שוועל וועט שטעהן גאָט'ס ליַעבשאַפט און וועט האַרען
צו קושען דיר די וואונדער, און היילען דייןע צער'ן...

אויפ'ן ים.

דער ים איז שטיל,
 עס געהט די שיף
 מיט שטאלצער רוה איהר וועג
 און לאזט נאך זיך
 אין גרינעם ים
 א ווייסען לאנגען פלעק.

פון ווייטען זעהט
 אן אינזעל זיך,
 באדעקט מיט גרינעם וואלד;
 די לופט איז פריש,
 דער הימעל בלוי,
 די זון זי שטראלט און שטראלט.

עס וויגט מיין הארץ
 זיך מיט'ן ים
 אין זיסען היין און הער,
 און אויפ'ן דעק
 שטעה איך קוק
 און ווער פארטרוימט אלץ מעהר.

איך שפיר אין זיך
 דעם שעהנעם וואלד,
 דעם בלויען הימעל צעלט,
 די שטראלען פון
 דער גרויסער זון,
 דאס ברייטע וואסער-פעלד.

נאכט אין שטאָדט.

עס רוהט דער ווילדער טאָג נערויש,
די גאסען זיינען וויסט;
א בלייך-ווייסע לבנה נאכט
די שטומע שטאָדט פאָרגיסט.

די הויכע הייזער שטרעקען זיך
פארלאָשען טויט און שטאר,
עס הילכט צוריק דעם געהערס טריט
דער פוסטער טראַטואַר.

פארשוואונדען איז דעם לעבענס פולס,
דאָך קלאַפט ער ערגעץ וואו,
צי האַסטיג, ווילד אין געסט פון פרייד,
צי זאָנפט אין שלומער-רוה.

און פלוצים האָרץ... אן אַמבולאַנס
די ווייסע נאכט צוריהרט. —
האָט אימיצער דערשאָסען זיך?
ווער ווייס, וואָס האָט פאַסירט.

ס'דרימלען אַרום אונז...

ס'דרימלען אַרום אונז פאר'חלום'ט די בוימער,
זיידענע שאַטענס דעם וואַלד דעקען איין;
איבער דעם וואַסער אין גלאַנציגע פאַסען
וואַרפט די לבנה איהר צערטליכען שיין.

שפילענדיג גרייזעלט דער נאכט-ווינט די גראָזען,
ס'וויגען די ווערבען פארשלאָפּען דעם קאָפּ;
טויזענדער גאָלדענע אויגען פון הימעל
פינקלען און שפיגלען אין וואַסער זיך אָפּ.

יוסף יצחק

און ווער איך בין...


און ווער איך בין, מעהר ווייס איך ניט.
איך ווייס נאָר, אז איך בין.
און בלאַנדזשע אום פון אָרט צו אָרט;
איך ווייס ניט זעלבסט וואוהין.

און ווער זי איז, וואָס פיהרט מיך אלץ,
וואָס ציהט מיך אלץ, דאָס ווייס איך ניט;
איך ווייס נאָר, וואָס איהר אָטעם הויכט,
שוועבט מיין נשמה נאָך.

ווי ב'האב זי לייעב, צו זאָגען איהר
דאָס קאָן איך נישט, דאָס פיהל איך נאָר,
און פיהלט זי אויך אזוי —
ווי וואויל איז מיר.

און פיהלט זי ניט אזוי —
ווי וועה איז מיר.

למנחם זיטא
 למאפין
 למדוויג ראובן
 ליוויה
 ליעסין
 לעיעלעסא



זײַנען לאַנג וי

מיט וויפיעל טרויער...

מיט וויפיעל טרויער קוקען פרויען אויגען ?
אויף זיי'רע רייצענדע און רונדע גלידער
א פוילער נעבעל שטענדיג איז פארצויגען.

ניט איינמאל געהסט אוועק פון זיי א מידער,
דאך איידער ס'שלאָגען דייע לעצטע שטונדען
ניט איינמאל וועסטו זיין ביי זיי נאך ווידער.

דו ביזט צו זיי אויף אייביג צוגעבונדען,
ווייל אונפארגענגליך, אייביג איז דער טרויער,
און ס'איז דיין בלוט מיט בענקשאפט אָנגעצונדען.

און אַפטמאל לייכטען אין דיין וועלט דער גרויער,
פון צוגעזאָגטען לאַנד די ווייטע זונען
און ס'איז די פרוי צו יענעם לאַנד דער טויער —

אז וואויל איז דעם, וואָס האָט דעם וועג געפונען

היינמ אָווענד.

אָווענד אינ'ם הויז.
 דו זיצסט אין הויז און קוקסט ארויס.
 פון פענסטער דיר ארויס.
 דאָס ווייב זיצט אויף אַ שטוחל און העפט
 און אפשר נעהט.
 איך קוק מיך אום און זעה: זי זיצט זיך גלאט אזוי
 און ניט זי העפט, און ניט זי נעהט,
 נאָר האַלטענדיג נאכלעסיג אין דער האַנד
 די גאָדעל, שער, צי דאָס געוואַנד
 פארטראכט זי זיך ווי טאָג נאָך טאָג
 אין דאנות נאָר פאַרגעהען.
 און קיינמאָל קענסטו ניט ארויס
 פון אָנגעצייכענטען און לאַנגווייליגען קרייז.
 און יעדען טאָג, וואָס געהט אַוועק, איז דאָך אַ
 ער וועט צוריק שוין מעהר ניט קומען.
 און גלייך ווי דער וועט דאָך דער צווייטער אויך פאַרגעסן
 און דאָס, אויף וואָס דו האָסט געהאַפּט, געוואַרט,
 האָט אָבגענאַרט.
 און טראַכטענדיג אזוי,
 מיט האַפּנונג הויכט זי אויף איהר בליק צו דיר.
 גראַד האָסטו אָבגעקעהרט פון פענסטער זיך
 און קוקסט אויף איהר,
 און מיט אַמאָל ווערט אַלץ דיר קלאָר.
 דו הויבסט זיך אויף.
 געהסט צו צופּ ווייב, דיין טרייען ווייב,
 לענסט אויף איהר אַקסעל לייכט איין האַנד אַרויף
 און מיט דער צווייטער גלעטסטו איהר די האַר

און זאָגען ווילסטו נאָיחר אויפֿיעל גוטע רייד,
 דאָך זאָנסטו נים קיין איינציג וואָרט,
 נאָך געהסט צוריק דיר אויף דיין אָרט
 און קוקסט פון פענסטער ווידער דיר ארויס.
 די נאכט איז טיף, די שטערען זיינען גרויס,
 און רוחיג שפּרייט דיין האַרץ זיך אויס.

עס איז נים קאלט...

עס איז נים קאלט, דאָך מיינע גלידער
 נעמט דורך די דינע אָווענר קעלט;
 איך געה אַרום אַ לייכט פאַרטראַכטער
 אין פייכטען ליימיגרווייכען פעלד.

אין הימעל שווימט דאָרט אַ לבנה
 און שטערען לויכטען איבער מיר,
 דאָך וואָס באַרוהיגט און עס טרייסט מיר,
 לאַמטערען געלע, דאָס זייט איהר !

אַ מענשענ'ס האַנד האָט אָנגעצונדען
 און היט די גאנצע נאכט אייך אָב.
 אַ, פאַרלאַמטערענדיגע טאַלען,
 איך לאָז צו אייך זיך איצט אַראָב.

דער ווינד באַוועגט די קליידער מיינע,
 דער ווינד בלאָזט קיהל מיר אין געזיכט,
 און אין מיין האַרץ איז אויפגעגאנגען
 אַ גרויס און וואונדערבארעם ליכט.

איז דער הייליגער בעל-שם-טוב...

איז דער הייליגער בעל-שם-טוב אין פֿעלד אומגעגאנגען,
 באַגינגען אין פֿעלד אינ'ם קאלטען געגאנגען,
 עס האָבען פֿון צפֿון געבלאָזען די ווינטען,
 קאלט און פֿראַסטיג האָבען געבלאָזען די ווינטען,
 אז ס'האָבען גענומען איהם פֿריהרען די גלירער.
 און ס'האָט מיט פֿארפֿראָרענע גלירער
 דער הייליגער בעל-שם-טוב געעפענט די לעפעצן
 און האָט אופ'ן קול זיך צוונגען,
 אזוי האָבען זיינע געעפענטע לעפעצן
 געזונגען, געזונגען, געזונגען :
 „אז וואויל איז צו דעם, וואָס האָט זוכה געוועזען
 „דיין ווינד זאָל אַמאָל איהם באַריהרען,
 „אז וואויל איז צו מיר, וואָס כ'האָב זוכה געוועזען
 „פֿון קעלטען פֿון דיינע צו פֿריהרען,
 „אז וואויל איז צו מיר און אז וואויל איז און וואויל,
 „אז וואויל איז און וואויל איז און וואויל."

און דורשטיג די פֿראַסטיגע לופט אַלץ געטרונקען
 און ווידער אין טיפע מחשבות פֿאַרזונקען.

און איינציגווייז איז אינ'ם הימעל אַרויס
 א זון אזוי פֿלאַמיג און גרויס,
 אז ווי אין גיהנום געוואָרען איז היים,
 פֿון פֿנים גערונען האָט טראָפענווייז שווייס
 און ס'האָט אינ'ם ברענענדען בעלד
 קיין ווינטעל צומאָל ניט געוועהט,
 נאָר פֿלוצים זיך האָט דורכ'ן ברענענדען פֿעלד

דאָס קול פון בעל־שם־טוב צושפרייט,
 דאָס האָט דער בעל־שם־טוב געזונגען,
 אַ לויב צום באַשעפער געזונגען :
 „פאַר קעלטען און היצען, פאַר זון און פאַר רענען,
 „פאַר טאָג און פאַר נאַכט, דיר אַ לויב !
 „פאַר אלעם, וואָס דו שיקסט דעם מענשען אַנטקעגען,
 „אַ לויב דיר, אַ לויב דיר, אַ לויב !
 „און וואויל איז צו מיר, וואָס איך ווער איצט פאַרברענט,
 „פון פייערען דינע פאַרברענט.
 „און אויב איך בין זוכה, און דו האָסט באַשערט
 „צו פאַלען פון דורשטיגקייט איצט אויף דיין ערד,
 „ווי וואויל איז צו מיר און ווי וואויל איז און וואויל
 „און וואויל איז און וואויל איז און וואויל.”

פּערהאַנען ווערטער...

פּערהאַנען ווערטער וואונדערבארע דינע,
 קוים זאָגסטו זיי, ווערט לייכטער דיין געמיט.
 זיי זאָגען אָבער זאָגסטו קיינמאָל ניט,
 אַמאָל נאָר, ווען דו הערסט אַליין ניט דינע רייד,
 דיר פאַלען זיי גלייכגילטיג פונ'ם מויל.
 דו ווייסט אפילו ניט דערפון, ערשט שפּעט נאָכדעם
 דערזעהסטו, אַז מיט דיר איז וואונדערבארס געשעהן :
 דו רעדסט אזוינע רייד, וואָס קיינמאָל האָסטו ניט גערעדט,
 דו זעהסט אזוינס, וואָס קיינמאָל האָסטו ניט געזעהן.
 און אלץ, צו וואָס דו ריהרסט זיך צו, איז
 פרייד און פרייד און פרייד —
 אַ, ווערטער וואונדערבארע, דינע.

ס'איז היים אין שטוב...

ס'איז היים אין שטוב. איך קען ניט שלאָפֿען.
איך טו זיך אָן. איך געה ארויס.
מיט בוימער, גראָזען און לאַמטערען
שפּרייט מילד און לייכט די נאכט זיך אויס.

איך זעץ אַוועק זיך אויפ'ן ברונען.
ס'איז קיהל און שטיל. עס געהט דער וויינער
דורך מיינע האָר ווי שלאַנקע פינגער;
שוין האָבען מיך דערשמעקט די הינד.

עס קומט אָן טעדי און ס'קומט פרעדי,
מיט וויפּיעל ליעבע גלעט איך זיי! —
כ'וועל ניט צוריקגעהן אין דער שטוב שוין,
כ'וועל נעכטיגען דאָ אויפ'ן היי.

אַ קליינער פארק מיט ווייניג בוימער...

אַ קליינער פארק מיט ווייניג בוימער
און ביי דער זייט אַ הילצערן הויז:
אַ ראָב אויף איהם איז אויסגעמאַלען, —
ווי קינדיש זעהט דאָס אַלעס אויס.

און צוגעקלאַפט איז דאָרט אַ בלעכעל
און אויפ'ן בלעכעל שטעהט, אַז דאָ
איז אַכצעהן הונדערט ניין און פערציג
געלעבט האָט ע ד ג א ר ע ל ע ן פ אָ.

די ראָב, דער נאָמען עפעס וועקען
פאַרגעסענס פון לאַנג אין מיר,
און ווייל מען קען דאָס הויז באַזוכען,
אזוי לאָז איך זיך געהן צום טיר.

אין אַ קימאַנאָ רויט ווי שאַרלאַך
אַ פרוי פון פענסטער קוקט ארויס;
כ'האַב פיינט אזוי קימאַנאָס רויטע,
אַז כ'קעהר זיך ניכער אָפּ פון הויז.

איך בלייב שוין ליעבערשט שטעהן אין דרויסען.
איך לייג צוזאַמען מיינע הענד
און קוק מיר אויף דעם דאָך דעם ברוינעם,
איך קוק מיר אויף די ווייסע ווענד.

פון פאָ'ס אַ ליעד אַ וואָרט, אַ שורה
זיך פלאַנטערען אין מיין געדאַנק;
וואו האָב איך זיי געהערט, געזעהען?
מיר דאַכט זיך, ס'איז שוין דורות לאַנג.

און דאָך געטרייסט האָט און געשראַקען
אין חלום מיך און אויפ'ן וואָהר
דאָס אלץ ערשט נעכטען. וועט זיך ווען נאָך
דאָס ווידערקעהרען? — Nevermore!

צו א דאמע אין א גרויסען הוט...

פון גרויסען הוט פאלט אויף דיין שטערען
 און אויף א העלפט פון דיין געזיכט
 א טיפער שאטען, שארפער קוקען
 די קנייטשען פון ארום דיין מויל.
 דו ביסט נאך יונג, אין גאנצען איבער דרייסיג,
 דאך איז דיין יוגענד ווייט שוין הינטער דיר,
 און דיינע שווארץ-פארגרויטע האר פארוויגען
 נאך מעהר דיין רוהיגעס און לענגליכעס געזיכט.
 אהן רייז שוין זיינען דיינע ברוינע אויגען,
 דיין הויכער, ווייסער האלז און דיינע פיינע פיס.
 שוין קלינגט דיין שטימע קאלט אזוי און טרויריג—
 נאר מיין נשמה ציטערט, ציטערט ציטערט,
 זי ציטערט, ציטערט אלץ נאך דיר.

אזענד אין קעלער.

— דו ביזט מיינע? — איד בין דיינע.
 — דו ביזט מיינער? — יא.
 — רעד, כ'האב ליעב די שטימע דיינע
 — רעד איד שעהן דען? — יא.
 — כ'דאנק דיר פאר די גוטע ווערטער,
 דו האסט מיר דערפרעהט מיין הארץ.
 — יא, ס'איז אמת, קענסט מיט ווערטער
 מאכען פרעהליך איטליך הארץ.

— ווילסטו נאך א ווילע בלייבען,
 אָדער ווילסטו אהיים שוין געהן ?
 — איך וויל נאך א ווילע בלייבען,
 ס'וילט זיך מיר אהייז גיט געהן.

— וויסטו ? ס'איז גוט דא אינ'ם קעלער
 אָווענד־צייט ביים קריגעל וויין.
 — יא, ס'איז גוט דא אינ'ם קעלער
 אָווענד־צייט ביים קריגעל וויין.

— וואו האָב איך דין אויסגעפונען,
 וואו ביסטו ביז איצט געווען ?
 — זאג, וואו האָב איך דין געפונען,
 וואו ביסטו ביז איצט געווען ?

— הויב א ווילע אויף די אויגען,
 איך וויל קוקען איצט אין זיי.
 — גוט, איך הויב אויף מיינע אויגען,
 דו זאָלסט קוקען איצט אין זיי.

און דיסקוטירענדיג ביים טיש...

און דיסקוטירענדיג אין דער קאפּע ביים טיש
 די ראָלע, וואָס עס שפּילען אינ'ם קריג די עראָפּלאַנען,
 די טענקס, די סאָבמאַרינען און די לאַגע פּונ'ם טערק,
 און ס'אַראַ ענדערונגען וועלען זיין אויף די באַקאַנען,
 האָב איך אין הייז פון דיסקוסיאָן דערפּיהלעט
 ווי ס'קוקען מילד און ווייך אויף מיר די אויגען דיינע.

כ'האָב אומגעדרעהט צו דיר ביין קאָפּ און כ'האָב דערזעהן
 אין זיי אַ גלאַנץ, וואָס איך וועל ניט פאַרגעסען!
 און קלאָר געוואָרען איז מיר מיט אַמאָל,
 אז ס'פליהען הויך די עראָפלאַנען,
 אז ס'שווימען טיף די סאָבמאַרינען,
 אז ס'זיינען ווירקזאם טענקס, ווי אַלץ וואָס ענגלאַנד טוט,
 אז סוף-כל-סוף וועט עפעס ווערען מיט'ן טערק,
 אז ענדערונגען וועלען זיין אויף די באַלקאנען. —
 נאָר וואָס וועט זיין מיט מיר,
 מיט מיר און דיר —
 מיט אונז ?

אַ ווינקעל פון דיין מויל אָהן אויפהער האָט געצוקט,
 האַסטו געפיהלט דאָס זעלביגע וואָס איך ?

אין על.

כ'הענג אויף אַ רימען אין אַן על.
 מיר פאַהרען שנעל. ס'איז הייס, ס'איז ענג.
 נאָר היימליך איז מיר אין געדרענג
 פון ווייבער און אנאַנסען.
 מיין בליק לויפט אומעטום אַרום,
 פון זאך צו מענש און באַלד צוריק
 פון מענש צו זאך.
 ווי ביי אַ הונד, די נאָז איז וואָך
 און שמעקט און שמעקט
 און זאפט איין אַלץ, וואָס קומט איהר נאָר אַנטקעגען.

און וואָס אין האַרצען איז געלעגען
פאַרשלאָפּענערהייט פון יאָהרען
איז אויסגעוועקט געוואָרען מיט אַ מאָל.

דער צוג לויפט ניד און הייזער פליהען ראש פארביי.
און גראַבע ווייבער זיצען אזוי פריי
און ברייט צושפרייט די פיס,
און שמויכלען עפעס אזוי זיס,
און קייען, דרעהענדיג דאָס מויל,
פאַרשלאָפּען, מיעד און פויל.

און אנדערע — איין פוס צום צווייטען צוגעדריקט,
און ליפּלעך — דין — — —
אזוי איין פוס צום צווייטען צוגעדריקט,
און ליפּען אזוי דין, — — —

פון היץ ווערסטו שיער ניט דערשטיקט.
די באַהן זיך וויגט
אָהער, אָהין.
און וואָס עס מאַכט דרך מיעד, ווי פריש געשניטען היי,
און וואַכיג, ווי ביי נאָכט אַ קינדעריש געשריי —
דאָס איז דער ריח, וואָס זיך טראָגט פון זיי.

מיר און זיי.

אַ ווייב דאַרף צום מאַן דאָך ניט גלױסטען,
ווי ס'גלױסט ניט צום האַרץ דער קנעכט;
דאָך זיינען ביימאָג ווי טױטע,
זיי לעבען ערשט אויף אין די נעכט.

עם צעמען די אויגען זיי ברענען,
זיי ווערען פון גלוסטונג פארצעהרט;
די תאוה פון ווייבער — זי האָט דאָך
פארלאָשען דאָס ליכט פון דער ערד.

נאָר ווארהאפטיג זיינען מיר מענער,
צו זינד פיהרען אונז ניט די טריט,
עם גלוסט ניט צו תאוה דאָס האַרץ אונז,
עם ברענען די אויגען אונז ניט.

פעהראנען לייט...

פעהראנען לייט, וואָס ווילען שטענדיג רייווען
און קליין איז נאָך פאַר זיי גאָט'ס גרויסע וועלט,
דאָך מיר איז גוט אזוי דאָ אומצושפרייזען
אין דעם פארטאָלטען און דעם פארבערגטען פערל.

כ'האָב היינט אזוי פיעל אָנגעקליבען בערען,
אז ברענגען זיי איז מיר געוועזען שווער.
איצט רוה איך אויס. אין שיין פון די לאַמטערען
די צווייגען וויגען זיך אהין, אהער

א רוהיגער, אין טיפען גראַז פארבאָרגען,
האָב איך זיך אין דער גאנצער גרויס צושפרייט.
נאָך קראַבען צו דעם טייך נעה איך מיר מאַרגען.
א קאָרב און פלייט האָב איך שוין אָנגעגרייט.

ב. כ'א. י'

צו משה ווארשע.

די מוזיק פון הארצען,
ווי קען זיין ניט שעהן ?
און א הארץ מוז האַבען
ווער עס וויל פארשטעהן.

ס'שוועבען פאר מיר תמיד
דיינע גוטע רייד;
טרייסטען, היילען, גלעטעי —
ברענגען א באשייד

פאר די רעטענישען,
ווי די נעבלען גרוי;
און עס ריהרט ביו טרערען,
און ס'ווערט גוט אזוי !

א טשילער שניט-צייט.

א שניט-צייט-טאג. פול ארבייט און גערויש
 קלינגט אפ אין ווייטער שטרעק,
 ציהט צו די דורכגעהער פון וועג, —
 און אלע הייזער לעדיגען זיך אויס;
 פון קליין ביז גרויס
 איז אויפ'ן פעלר פארנומען.
 ווער ס'האט פארזעהט איז שניידען איצט געקומען.

מיט קינדערישען זארג און פרייד
 שטעהט יעדער ביי זיין ביים,
 דער — שניידט, דער — בינדט,
 דער ווארפט גלייך אויף די וועגען
 אין שייערען צו פיהרען,
 ווייל אט דער קרומער דרום-ווינד,
 ער ווייזט אויף רעגען —
 און דאס פארהאָרוועט פארמעגען
 קען אין איין רגע זיך פארלירען.

עס ליגען פייערען צולייגט,
 און געגען זון זעהט בלויז זיך רויך,
 דאָס פייער — אין דעם אש באהאלטען,
 ווארמענדיג א טאָפּ אן אלטען,
 שפייז פאר דאָס געזינד;
 קארטאָפּעל נאָרוואָס אָנגעגראָבען,
 ניט געשאָבען
 אין וואסער איינגעווייקט
 און אָפּגעהיט פון א קליין קינד.

ווייל ס'שטעהט די מוטער אויך
 גלייך מיט די מאנסבילען פאריאנט,
 פון פריה — ווי ס'האט נאָר-וואָס געטאָגט. —
 נאָר באלד וועט ס'אָרימע געריכט, שלעכט צוגעגרייט,
 פארשלאנגען ווערען אין דער מיטאָגישע מיט פרייד,
 פרום איבערקרייצענדיג זיך שטיל
 און מורמלענדיג א תפלה מיט געפיהל.

ראובן לוז-זויג

אויטאָפּאַרטערעט

מיך האָט צום שפּיגעל צוגעצויגען
צוויי טונקעל ברוינע אויגען.
א בלייך געזיכט,
צוויי ליפען גראָב, און ברייט
צושפּרייט,
א קאָפּ געדיכטע האָר,
א רוקען אויסגעבויגען,
וואָס טראָגט אויף זיך די לאַסט —
פון צוויי-און-צוואַנציג יאָהר...

אקטאבער

ערטערווייז :

מיט א ווייסען שוים
איז דער הימל צוגעדעקט,

ערטערווייז :

שטראלעט א בלויליכקייט ארויס.

נאָר דער פארק

איינגעוויקעלט איז אין ראָסט

און די בוימער וויגען זיך און וויגען זיך

אין דער נאָקעטקייט

פון אַקטאָבער.

סיעסטא

דער אויווען גליהט.

עס ציטערט אויפ'ן דיל א געלבלויך-רויטער שיין

און וואָרעם איז אין שטוב און שטיבל —

פארנאכטליך גרוי

א דונקעלהייט אין צימער גנב'עט זיך אריין.

אין גרויען ליכט

פארוויג איך זיך מיט אארטע פערזען פון וועלען

און רוהיג, רוהיג קלאפט מיין הארץ

נישט גלויבענדיג —

עס וועט א שלעכטע, ביזע שעה נאָך קומען ווען.

אזוי מוז זיין...

עס גראָבט און גראָבט און גראָבט די ערד,
 די מיטאָג זון איז בלענדענדר הייס;
 און רינט דער שווייס פון זיין געזיכט,
 זאָל רינען טראָפענווייז דער שווייס
 פון זיין פארברוינט און דאָר געזיכט —
 ער גראָבט די ערד...

אזוי מוז זיין, אזוי מוז זיין,
 פון זיין געזאלצען-הייסען שווייס
 וועט וואַרעם וויקלען זיך דאָס קרויט;
 וועט וואַקסען הויך דער מיילאָמעז
 און פאָמידאָרען, בלוטיג רויט.
 אזוי מוז זיין...

נאכט און רעגען...

טעמפ און נאָריש
 קלאפט דער רעגען
 אויף די ברעגען
 פון דיין הוט.

קאלט און שטעכיג
 פאלען טראָפענס
 אויף די הענט...

גלאנצענדיגע פאסען
ווארפען די לאמטערען
אויף דער גלאטער נאסער נאס...

רויט געצונדען —
ווי אן אויג מיט בלוט פארנאָסען
קוקט אַ פענסטער נייגערדיג
אין דער נאכט .. —

טעמפ און נאריש
קלאפט דער רעגען.

רייסען זיך די אויגען,
דיינע אויגען צו דעם פענסטער,
גלייך ווי דאָרטען
ברענט אַצינד דיין גליק...

קאלט און שטעכיג
פאלען טראָפענס...

איך האָב געטראכט

איך האָב געטראכט —
ווער ווייסט,
עס קען אמאָל נאָך ווי די שטערען לויכטען,
ווי ווינטען פריי זיין,
ווי נעכט געהיימניספול —
דער גאנג פון מיינע טעג...

האָב איך דאָס זיפצען פון א מוטער
 אויף יעדען טראט געהערט ;
 די ליפען פון א שוועסטער
 אויף מיינע הענט דערפיהלט ;
 דאָס וויינען פון א קינד,
 וואָס וויל דורך מיר געבאָרען ווערען —
 אין מיינע אָדערען דערשפּירט.
 און ס'האָבען מיינע הענט און פיס
 געצויגען מיר זיך צו דער ערד,
 די אויגען דעקלאך —
 זיך שווער אראָפּגעלאָזען,
 און מיינע ליפען האָבען
 פאר שמערץ געמורמעלט ;
 „איר
 בין
 א פארלאָרענער אויף אייביג“.

אין א דאָקטאָר'ס וואַרט-צימער

אָנגעשפּארט
 אויף די ביינערדיגע הענט,
 א פארהילטער
 מיט דער בלייכקייט פון דעם טויט,
 דרימעלט איינער —
 און א צווייטער
 בייסט די בלויע געבעלדיגע ליפען.

פון א ווינקעל —
 טיפע, מידע בליקען
 זיך פארלירען
 אין דער גרויער לופט פון צימער,
 זוכענדיג א ווייטקייט...

רויטע פלעקען אויפן ריז,
 רונדע, פריש פארקיהלטע —
 קריצען צייכענס בלוטיגע
 פון איין אָכגעשוואַכטען לעבען.

שטיל און גרוי...
 גרוי און שטיל —
 אין דעם טרויעריגען שווייגען
 שפיגעלט אָפּ אין זיך די לופט
 די באַגלייטונג פון א טויטען
 צו זיין רוה...

אין פאטער'ס הויז

1

מיין פאטער'ס רייד,
 זיי קלינגען פרעמד פאר מיר;
 אויך ברענגט מיין מוטער מיר קיין פרייד
 מיט איהרע שטומע אויגען.

פון אָרט צו אָרט, פון טיר צו טיר,
 די ליפען צוגעמאַכט און שטום,

אזוי דרעה איך זיך אום
א פרעמדער צווישען אייגענע.
ווען ניט די גאלד באזוימטע וואלקענדלעך
און די פארנאכטען,
ווען ניט די קיהלע זומערדיגע נעכט,
וואס בריונגען אויך מיט זיך א שעה
פון גארנישט טראכטען —
ווי שווער וואלט מיר געווען צו לעבען דא,
ווי לאנגווייליג, ווי שלעכט...

2

מיר פרעסען איינער אויף דעם צוויילטען
מיט אונזער ליבע,
מיט אונזער נאָהענטקייט.

קען איך דען זיין אָהן איהר?
זי איז מיין מאמע...
וועט ער ניט ביינקען דען נאָך מיר? —
איך בין זיין זוהן...
און איהרע ציטערדיגע ליפען,
די גרויע אויגען — זיי זיינען שוין פארטרערט...

זיי רוהיג, רוהיג זיי, מיין שוועסטער,
איך וועל פארבלייבען ווי א קנעכט,
צווישען איהר,
און זעהן
זי יעדען טאָג
רייסט איינער אויף דעם צווייטענס ברוסט
און קראצט א שטיקעל הארץ פון דאָרטען אָפ...

און טאָג נאך טאָג,
און יאָהר נאך יאָהר,
מיר פרעסען איינער אויף דעם צווייטען
מיט אונזער ליעבע
מיט אונזער נאָהענטקייט...

צי טרעפט זיך דיר אַמאָל...

צי טרעפט זיך דיר אַמאָל — ביזט ווייט פון שטאָדט
דו נעהמסט אין האַנד אַ גראַבען שטעקען
און לאָז זיך אויף אַ ברייטען פעלד אַוועק,
אויף מילען ווייט
איז קיינער אַחוץ דיר אין פעלד ניטאָ,
פון צייט צו צייט
דו קוקסט דרך שרעקענדיג אַרום,
און ווייסט אלליין דאָך ניט וואָרום
דו דארפסט זיך איצטער אין דעם פעלד גאָר שרעקען,
ווען קיינער אַחוץ דיר איז דאָ ניטאָ.

און דאָך —
ווי רייצענדיג איז פאַר דיר די אומבאַשטימטע שרעק.
דו שפּאַנסט —
אַלץ ווייטער, ווייטער אין דעם ברייטען פעלד אַוועק...

ניו יארקער קעץ

זיי ראַיען זיך אין מיסט, אין טיפּע קעלערס,
און דורך די נעכט אלץ ראָמאַנסירען,
נאָר אַפּט באַוויינען זיי דאָס ביטער לעבען,
וואָס זיי באַשערט איז דאָ צו פיהרען.

ביי איינער אָפּגעשאַבען איז דער רוקען,
דער קאָפּ פאַרבלוטיגט ביי אַ צווייטער ;
אַ גליקליכער איז שוין אַ שוואַרצער קאָטער,
וואָס ליגט אין מיטען גאָס אַ טויטער.

ניין לעבענס יעדע האָט אין קאָן צו שטעלען —
איז שווער פון זיי זיך צו באַפרייען,
דען ביז אַ קאָץ וועט לעבענס ניין פאַרלירען,
קען איך די גאל ביז דאָן אויסשפּייען...

ד. ליינער

פון די סעריע „הינטערן שלאס“.

1.

די נארע איז קורץ...

די נארע איז קורץ,
נאר שלאפען מוז יעדער זיך לייגען, —
לייגט איינער די פיס
דעם צווייטען ארויף אויף די אויגען.

און איינער דעם קאפ
שפארט אן צו דעם אנדערע'ס קייטען :
די נארע איז ענג —
מוז יעדערער האלען דעם צווייטען...

2.

איינגעשמידטע זיינען מיר.

איינגעשמידטע זיינען מיר,
יעדער אין א קאמער זיצט באזונדער :
אנגעשפארטערהייט ביים טיר
שטעלען מיר און ווארטען אויף א וואונדער :

פלאנען איינער שטילערהייט
וועט אלע טירען,
וועט צורייסען אונזער קייט,
אונז פון תפיסה ארויספיהרען.

וועט אונז פיהרען פאר'ן האנד
איבער וועלדער, איבער גרויסע ימ'ען,
ביי א ווייטען, ווייטען לאנד, —
וואו א היים אונז בריינגען, צו דער מאמען...

3.

י ע ז ו ס.

איינגעדעקט ביז איבער האלז אין גראָהען ליגען זיי און שלאָפֿען.
קעפֿ צו קעפֿ און הענט צו הענט, די פֿיס צום פענסטער אויסגעצויגען;
איבער זיי אין ווינקעל ערגעץ איינגעוועכט אין שפינוועכס
יעזום אויף א צלם הענגט, דער מויל צוקרימט און צוגעמאכט די
אויגען.

דורכגעלעכערט ביידע הענט און פיס און צוגעקלאפט מיט נעגעל,
דאך און נאקעטיהויל דער גאנצער גוף, די שאנדע ניט פארבארגען;
הונטען אויף א קייטעל שאקעלט זיך אן'אויסגעטריקענט לעמפעל, —
ניט געווען קיין איינער, ווער עס זאל מיט בויעל און א קנייטעל
עס באזארגען.

איינגעדעקט ביז איבער האלז אין גראהען ליגען זיי און שלאפען,
כאפט זיך ווען ניט ווען ווער אויף — ער צלמ'ט זיך און געהט זיך
ווידער לייגען;
יעזוס הענגט אליין א נאקעטער, אן'איינזאמער אין איינגעשטויבטען
ווינקעל,
די פיס פארדרעהט, דער קאפ פארקרימט און צוגעמאכט די אויגען...

פון דער סעריע „אין שניי“.

1.

נ א כ א נ א נ ד.

מיר געהען צוויי טעג שוין, דריי הונדערט אין צאהל:
מיר האבען, ווער ווייס ווען געזינדיגט א מאל,
מיר האבען פארגעסען די זינד שוין פון לאנג
און גארען אויך רוהען אין זונען-פארגאנג.

נאך ס'הערט ניט אויף שלאגען די שטראפענדע האנד,
זי טרייבט אונז צו געהן נאכאנאנד, נאכאנאנד,
און לאזט אונז ניט פאלען מיט ליפען פארשמאכט
צו קושען די טריט פון דער קומענדער נאכט...

2.

אויף די וועגען סיבירער.

אויף די וועגען סיבירער
 קען עמיץ נאך איצטער געפינען א קנעפעל, א שטריקעל
 פון מיינס א צוריסענעם שוץ,
 א רימענעם פאס, פון א ליימענעם קריגעל א שטיקעל,
 א בלעטעל פון הייליגען בוך.

אויף די טייכען סיבירער
 קען עמיץ נאך איצטער געפינען א צייכען, א שפענדעל
 פון מיינס א דערטרונקענעם פליט;
 אין וואלד — א פערבלויטיגט-פערטריקענטעם בענדעל,
 אין שניי — איינגעפרארענע טריט...

3.

געהט מען זיך לאנג.

געהט מען זיך לאנג,
 בינדט מען די לענדען ארום מיט א שטריק:
 קלאפען די שיד —
 געהט מען זיך לאנגזאם, מען קוקט ניט צוריק:

איז ווער געשמידט,
 קען ניט צוקלאפען די קייט אן א שטיין, =
 וואס זאל מען טאן ? —
 טראגט מען די קייטען, נאך געהן דארף מען געהן...

ניט מען אונז רוח,
 איינגעמירט ווערט אויך די האנד, וועלכע שטראַפּט, —
 לייגט מען זיך שטיל,
 לייגט מען זיך שטיל אויף דער ערד און מען שלאָפּט...

4.

וואַרימער אויווען.

וואָהנען זיך מענשען אין מיטען דער וועלט
 רוהיג און וואַרים איז זיי.
 עסען געפאנגענע הירשען און פיש,
 טרינקען צוגאנגענעם שניי.

ליינען זיך שלאָפּען, ווען ס'קומט נאָך די נאכט
 אלע צוזאַמען אין בעט,
 דעקען זיך איבער אַריבער'ן קאָפּ,
 שלאָפּען אין טאָג אריין שפעט.

הוליעט אין דרויסען אַ צפון־זייט־ווינד,
 נעמט מען אַ האָק און מען שפּאַלט
 שייטלאַך נאָך שייטלאַך אין אויווען אַריין,
 שייטלאַך פון אייגענעם וואַלד.

באַקען זיך פּלעצלאַך און פרעגלען זיך פיש,
 קאַכט זיך אַ קעסעל מיט טיי, —
 וואָהנען זיך מענשען אין מיטען דער וועלט
 רוהיג און וואַרים אין שניי...

.5

שטיל אויף די סטעפעס.

שטיל אויף די סטעפעס בוראטישע
עס שלאפט נאך דער אַבגאָט פון פריה;
עס זיצט זיך אַ פאסטוד אַנ'איינזאמער
געבויגען דעם קאפ אויף די קנייה.

זיין פנים א געלער, א מעשענער,
צושוואמען דער נאָז אין דער ברייט,
די אויגען אין שטערען פארוונקענע,
די ליפען האלב שווארץ און האלב רויט.

עס שיטען פונאנדער די שעפסען זיך
אין אלע פיער זייטען ארום,
דאָס אַרט ניט דעם פאסטוד דעם איינזאמען,
ער זיצט זיך פארדרעמעלט און שטום.

און הויבט ער אָן צו זינגען, — דערשרעקען זיך
פאר איהם זיינע אייגענע פיה,
ווערט ווידער אַנשטומט א פארשלאפענער,
פארוואַרפען דעם קאפ אויף די קנייה...

6.

איד בין דא.

טויט און שטיל.
שעה נאך שעה.
ווער איז דא?
איד בין דא...

אויפ'ן וועג
אין דער מיט
איז ווער טויט?
קיינער ניט...

רויט דער שניי.
איד בין ווייס.
מיינע הענט —
שטיקער איין...

וועל איד מיר
לאזען געהן.
געהן צו פוס
און אליין...

קומט ווער און
קיינער ניט:
פאלשער קלאנג,
פאלשע טריט...

טויט און שטיל.
שעה נאך שעה.
איז ווער דא? —
איד בין דא...

קאלטע רוח.

קאלטע שטראהלען ציהען זיך פון שויב,
גיסען אן מיין הארץ מיט קאלטע רוח,
גליקליך זיין איז גוט און ניט זיין — אויך,
בעסער נאך פון אלץ — מיין קאלטע רוח.

אויפ'ן שפיגעל שפילט א וויסער האַז,
קלאפט א ווינטעל אין די פענסטער צו,
ציהט א רויך זיך פון מיין פאפיראַס,
ווערט דער רויך פארפאלען ערגעץ וואו...

צעהלט פאר זיך דאָס זייגערעל : טיק־טאָק,
ניט פאר מיר — איך צעהל ניט די מינוט,
וואויל דעם גליקליכען, דעם אומגליקליכען אויך,
מיר נאך מעהר פון אלעמען איז גוט

אַנ'אויסגעטראַכטער.

און פלוצלונג זעה : ס'איז נאָר ניט דו,
א טעות נאָר,
ניט דיינע הענט, ניט דיין געזיכט —
א פרעמדענס גאָר.

און וואָס דו זעהסט, און וואָס דו טוסט —
א פאַלשער שפּיל ;
אַנ'אויסגעטראַכטער וואַנדעלסט אום
אַהן וועג, אַהן ציעל.

דער אמת'ער איז ערגעץ ווייט.
איז איינגעדריעהט,
איז איינגעשרויפט אין זיך אליין
ווי אין א קייט...

ער שלעפט זיך ערגעץ נאך דער קייט.
נעהט טריט ביי טריט...
און וואו? ביז ווען? ניט ער, ניט ווער —
ווייס קיינער ניט...

לייג דיין קאפ...

לייג דיין קאפ אויף מינע קניה,
נוט אזוי צו ליגען.
קינדער שלאפען איין אליין.
גרויסע דארף מען ווינען.
קינדער האבען שפילעכלאך,
שפילען ווען זיי ווילען;
גרויסע שפילען נאך מיט זיך,
מוזע אייביג שפילען.

שלאף, שלאף.

שלאף, שלאף, שלאף,
דער פאסטור פאריאנט האט זיין שאף,
דער פאטער פארלאזט האט זיין קינד,
געלאזט אין דער פרעמד אויפ'ן וויינד.

וואָס טוט מען, ס'איז קיינער ניטאָ?
 איך וויל דיר אַ שעה נאָך אַ שעה,
 איך ציה אלץ פון ווינעל די שטריק
 אַהער און אַהין און צוריק.

לו, לו, לו,
 דער ווינד קאָן ניט שלאָפּען, ווי דו;
 עס בלאָנזשען אום פּרירענדע וועלך,
 און עמיץ בעט רחמים זיך: העלף...

וואָס טוט מען; אַז עמיצער שרייט?
 ער שרייט און הערט אויף מיט דער צייט,
 די צייט איז אַ רגע צי צוויי —
 פאַריאָנט האָט דער ווינד דעם געשריי...

וואָס טוט מען ס'איז קיינער ניטאָ?
 איך וויל דיר אַ שעה נאָך אַ שעה,
 אזוי ווי אויף אלץ קומט אַ סוף
 וועט קומען אויף אונז אויך אַ שלאָף...

אויף די פייערען.

אויף די פייערען אין לופט די טאַנצענדיגע קוק איך,
 און די אויגען מיינע —
 ווערען ווי די פייערען אין לופט די טאַנצענדיגע.

וואָס איז מיר געבליבען מעהר פון רוישענדיגען טאָן,
 אַז ניט די אויגען מיינע? —
 הענט און פיס זיי זיינען טויט פון רוישענדיגען טאָן.

הענט און פיס זיי הענגען אויפ'ן שטול זיך וויגענדיגע,
נאָר די אויגען מיינע —
לאָזען זיך אליין אוועק ווייט, ווייט פונ'ם שטול דעם וויגענדיגען.

ווי עס לויפען איבער שטערען אין געדיכטער פינסטערניש
די אויגען מיינע —
צו די ווייטע פייערען שניידען זיי זיך דורך דער פינסטערניש.

לאַנג שוין האָבען מיך פארוויגט די פייערען די טאַנצענדיגע...
נאָר די אויגען מיינע —
ברענען ערגעץ וואו נאָך מיט די פייערען די טאַנצענדיגע...

נאָך אלעמען.

שוין אָפגעזאָגט דער דאָקטאָר האָט דאָס לעבען,
און וואָס עס האָט געמוזט איז שוין געשעהן :
דאָס אויג — פאַרמאַכט, די הענט און פיס — פאַרגליווערט,
עס וועט ניט זיין שוין מעהר וואָס איז געווען...

שוין אָפגעהויבען צו דער ערד דעם טויטען
און אומגעדערהט די שפיגלען צו די ווענט ;
שוין אָפגעקלאָגט האָט דער, וואָס דאַרף באַוויינען,
די ליכט צוקאַפענס אלע אויסגעברענט.

געווען שוין די לויח, שוין פאַרשאַטען,
א ברעטעל אינ'ם פרישען זאָמער געשטעלט,
צוריק געבראַכט אין טהרה'שטוב די מטה
און רוהיג, שטיל, ווי קיינער וואָלט געפֿעלט.

נאך אלעמען. שוין אומגעקערט אהיים זיך.
 מען וואשט די הענט, מען עסט דאס אווענדברויט,
 מען בלייבט אזוי זיך זיצען אין די זאקען,
 און רוהיג, שטיל: די מערב זון פארגעהט...

אויפ'ן זאמד.

אויפ'ן זאמד אין מיטען וועג
 ליג איך אויסגעצויגען;
 וויסער שיין, לבנת שיין
 לייכט מיר דורך די אויגען.

און א ווינטעל פלאטערט שטיל.
 איך בין מיר, אלץ מידער,
 וויל זיך שטעלען קען איך ניט,
 פאל צוריק אנידער.

צוגעוואקסען צו דער ערד
 ווי מיין הארץ צופ טרויער;
 דרעהט זיך איינער ארום מיר,
 טרייסט מיך: ניט באדויער...

גוט איז מיר. א ווייסע האנט
 זעה איך אויסגעצויגען;
 טויטער שיין, לבנה שיין
 לייכט מיר דורך די אויגען...

א. בינעסין

עם געהט די מיטען - נאכט....

עם געהט די מיטען-נאכט אין וויסען אָנגעקליידט
אריבער פֿעלד און וואַלד, אריבער באַרג און טאָל —
אין וויסענס אָנגעקליידט, אויף זיידענס אויסגעשפּרייט
און גיסט מיט שטילען שיין און טרוימען אָהן אַ צאָהל.
און ס'דוכט זיך אויס, אין לופט פארשפּרייט זיך און עם שוועבט
אַ חלום אָהן אַ סוף, פאַנטאַסטיש, בלוי און מילך
פון טיפען הימעל־רוים מיט שטערען דורכגעוועבט
און ביז דער וויסער ערד אין שטראַלען איינגעהילט.
עם שלאָפט די גאנצע וועלט, פאַרגאַסען דורך אַרום
אין מילדען, שטילען שיין, באַצויבערט און ענטציקט ;
עם שלאָפט די גרויסע שטאָרט, די גאַסען שוויינען שטום ;
עם שלאָפט דער מידער מענש אין חלום איינגעווינט.

א. לעיעלעס

איך

איך בין נישטיג, האָפנונגסלאָז און זינדיג,
און מיין יעדער ריהר — א שפור פון פעסט.
וואָס איך טו איז ליגנעריש און ווינדיג,
מיין געדאַנק און האַרץ — א שלאַנגען-נעסט.

אויף מיר הענגט די זינד און פלֹך פון דורות,
און דער משפט איז שוין לאַנג בעשיידט:
כִּנְעָה אין שאַטען פון א טויזענד מורא'ס,
פרעמד איז מיר די גנאָד פון איינזאַמקייט.

וועה דעם שטויב, וואָס האָט זיך אָבגעריסען
און געבליבען הענגען אין דעם ווינד! ...

— — — — —
זאָל די נאַכט שוין איבער מיר זיך שליסען
און פערצוקען מיר, וואָס כ'בין א זינד.

איך בין נישטיג, האָפנונגסלאָז און זינדיג.

פריהלינג

סון א וועלט א טריבער, גרויער,
 קום איך פריהלינג צו דיין טויער —
 אין א ווילד פרעמד הויז.


כ'קום ניט קיינעמס פרייד צו שטערען,
 וועל נאָר קוקען, וועל נאָר הערען,
 הערען, קוקען בלויז.

ניו-יאָרק

מעטאל. גראַניט. גערויש. געבראָזג. געפילדער.
 אַטאָמאָבילען. הויך־באַהן. טיפֿ־באַהן. קאר.
 בורלעסק. גראַטעסק. קאָפּען. קינאָ־בילדער.
 עלעקטריש ליכט און גרילצענדער ווירווואַר.

געזיכטער פרעמד און בליקען פיינדליך־שטאַר.
 קיין "מייכעל, קיין גוט־מאָרגען, פריינדליך — מילדע
 און איינזאַמקייט און ניט געטרייסטער צער
 און אַט דער דרענגעניש כאַאָטיש ווילדער.

מאני-לייב
מילער ר.
סאנזאם



מאני לייב

איך בין דער וויינריב דער ווילדער.

איך בין דער וויינריב דער ווילדער !
נעה אויף ביים פלוט פון דיין הויף.
קלעטער א רויטער, א ווילדער
בין דיינע פענסטער ארויף.

אויף דיינע דילען זיך ליינען,
הויכען אין שאַרף פון דיין קלייד,
בלייכען זיך אין דיינע אויגען,
טרויריג פון דיינע רייד.

לוערען פון דיינע לאַמפען
הערבסטיג און גרין, ווי א שפין,
אויסגעהן פארקלערט, ווי די לאַמפען,
אשיג אין פלאם פון קאמין.

לינען א בלייכער, א טויטער,
אויף דיינע שויבען אין שניי,
שנייאיג אין שניי א פארשנייטער
וויינען צו דיר פון דעם שניי.

מיין ווייסער פרייד

העי, איהר ביי מיינע הויכע טויערען,
די גאנצע נאכט מיט פאקלען וואכט!
מיין ווייסע פרייד אין דרייצעהן שליערען,
דארף קומען היינט צו מיר די נאכט.

פליהט מיין ווייסע פרייד אין שליטען
מיט די זיבען ווייסע פערד,
איהרע שליערען צושיטען
ווייסע ווינטען אויף דער ערד,
און זי יאָגט די ווייסע פערד.

העי, איהר! פראהלט אויף די הויכע טויערען.
שפאנט אויס די פערד ביי מיר אין הויף.
מיין ווייסע פרייד אין דרייצען שליערען
ברענגט מיר אהער און וועקט מיך אויף.

ביי דעם בלויען, ביי דעם רויטען,
שטילען פייער פון קאמין
פאלט איין שליער נאָך אַ צווייטען,
דרייצען — זעהסטו ווי איך בין —
און זי ווארפט זיי אין קאמין.

העי, איהר! פארשפארט די הויכע טויערען,
נעהט שלאָפּט, ווי הינד, אין אייער שעה!
מיין ווייסע פרייד אין דרייצען שליערען
איז איצט מיט מיר אזא אַדאָ.

שטילער, שטילער

שטילער, שטילער, רעדט ניט הויך !
שטעהט געבויגען שווארץ און בלייך.
איינגעבויגענע אין פיין
שווייגט און האלט דעם אַטעם איין.

פון דער טיפער נאכט ארויס
און פון קיינעם ניט געהערט,
וועט ער אויף אַ ווייסען פערד
קומען שטיל צו אונזער הויז.

פון זיין לויטערען געזיכט
און זיין קלאָרען, ווייסען קלייד
וועהען וועט אויף אונז די פרייד,
פאלען וועט אויף אונז זיין ליכט.

זייט נאָר שטילער, רעדט ניט הויך,
שטעהט געבויגען, שווארץ און בלייך.
איינגעבויגענע אין פיין,
שטעהט און האלט דעם אַטעם איין.

אויב מען האָט אונז אַבגענאָרט,
און מען האָט אונז אויסגעלאָכט
און די גאנצע לאַנגע נאכט
האַבען מיר אומזיסט געוואַכט —

וועלען מיר אין אונזער בראָך
 בויען זיך צום האַרטען דיץ
 און מיר וועלען שווינגען שטיל,
 שטילער נאָך און שטילער נאָך

זייט־זשע שטילער, רעדט ניט הויך !
 שטעהט געבויען שוואַרץ און בלייך.
 איינגעבויענע אין פיין
 שטעהט און האַלט דעם אָטעם איין.

בלויע אַווענד שטונדען.

טויבענ־שטילע, בלויע אַווענד־שטונדען !
 שפּרייט פאַר מיר מיין אַווענד טרוים צושפּרייטער.
 איצטער גליהען ציטערדיגער, רויטער
 מיינע שטילע רויזען — מיינע וואונדען.

איצטער שטאַרבט אין גאסען דער געפילדער,
 טריט און ווערטער הילכען שטילער, ווייכער,
 אויגען בענקענדיג נאָך אויגען, קוקען בלייכער,
 הענד אין הענד געדריקטע, רעדען עפעס מילדער.

איצטער ווערט מיין בענקשאפט רויט געצונדען,
 הייסער ווערט מיין בלוט, מיין אויג ווערט ברייטער !
 איצטער, איצטער, ברענען רויטער, רויטער
 מיינע רויטע רויזען — מיינע וואונדען !

איך האָב מיין מאַמעס שוואַרצע האָר.

איך האָב מיין מאַמעס שוואַרצע האָר און גרינע אויגען,
 מיין טאַטענס איידעלע און דינע הענד ;
 און בלוט האָב איך אַזא, וואָס זינגט און ברענט,
 דאָס בלוט פון מיינע זיידעס, אידען ביי דעם דניעפער ;
 און אויף מיין קאָפּ — די נעכט פאַרבראַכטע מיט חברים
 אין בענקשאַפט נאָך דער צארטער, דינער לוסט ;
 און שאַרפע ציינער-צייכענס אויף מיין ברוסט
 פון אַ פאַרטרויטער, ציטערדיגער פרוי.

ווייט און ברייט און אַפּען...

ווייט און ברייט און אַפּען
 וועהט דער נעבעל קיהל,
 גאַלדיג בלוי און שטיל
 ווערט דער ים אַנטשלאָפּען.

גאַלדיג־בלוי געצונדען
 אויף דער ווייטער טיף
 שווימט אַ זעגעל־שיף,
 שווימט און ווערט פאַרשוואַנדען.

ווי אַ האַלבער האָרן
 די לבנה, הויף,
 עלענד, קאַלט און בלייך
 קוקט אין ים פאַרלאָרען.

אין דיינע אויגען וויינט דער הערבסט.

אין דיינע אויגען וויינט דער הערבסט —
 מיין הערבסט. דער נעבעל און דער פארק.
 די ווייטע פייערען. די נאכט
 און די נעשרייען פון דער שטאָדט.

אין דיינע אויגען וויינט די נאכט —
 מיין נאכט. דער אלטער פארק און אײַך.
 די ווייטע פייערען. די שטאָדט,
 און דארטען דיין פארלאָזען קינד.

ווינטער אַווענד

וואָס טוט מען אין דעם לאַנגען אַווענד, ווינטער ? —
 מען זיצט ביים טיש. מען שווייגט. דער אויווען ברענט.
 מען רוקט פארטראכט די קאלטע פען אין טינטער.
 מען שמייכעלט פויל. מען רייבט די קאלטע הענט.
 מען רויכערט אומרוהיג.

און אז מען ניט אַ טראכט, אזוי זיך, פון די שכנים,
 אז יעדער רוהט פון לאַנג שוין אין זיין בעט —
 און אז עס שאַרען אויף די טרעפּ זיך טריט פון איינעם,
 וואָס קומט פון נאָס אַהיים אַליין און שפּעט —
 פארטראכט מען זיך, הם... הם...

ווינטער.

פאר מיינע פארנעבעלטע שויבען
הויבען זיך העכער, העכער,
הויכע פארשנייטע דעכער,
הויכע און זילבערנע הויבען.

פאר מיינע פארנעבעלטע שויבען
איבער די הויכע דעכער,
הויבען זיך העכער, העכער,
רויכלאך, ווי זילבערנע טויבען.

אין האפען

גרויע, מירע שיפען שמעהען אין דעם גרויען האפען,
אָבערענטע פון די ים'ען פרעהליכע מאַטראָזען,
גלאַנציג שוואַרצע נעגערן און פלינקע ווי די אַפּען,
לאָדען אויס די גרויע שיפען אין דעם גרויען האפען,
און דער האפען הילכט פון גלאַקען, קייטען און געשרייען.

און אַ דאָרטען, פון די רויהע ווינטען אויפגעבלאָזען,
רויט ווי פורפור, אויף אַ שיפעל זעגלען קליינע וועהען, —
איינער האָט זיך אַ פארטרויטער ווייט אין ים געלאָזען,
און פון דאָרטען קומט די נאכט און רויע ווינטען בלאָזען
און פון דאָרטען צו דעם האפען גייע שיפען געהען.

די לענדער און ימ'ען.

די לענדער און ימ'ען, די שטעדט און די ערטער,
 נעזיכטער און שמייכלען און ווערטער, —
 זיי זיינען אוועק פון מיר ערגעץ, א מאָל
 אין עפעס א ווייטען מאָל.

איך זעה נאָר דורך לויטערען נעבעל פארצויגען
 צוויי קינדיש פארטרויערטע אויגען —
 פארבלאנזשעטע שעפסעלאד, שווארצינקע צוויי,
 און עפעס א וועלט פון שניי.

כ. מיכלער

מימי אגוליא.

וואס איך טו, און וואו איך בין,
ליגט דיין נאמען מיר אין זין.
צו דיין וועזען ווילד און שעהן,
פאסט דיין נאמען ווי א קרוין.
— מימי אגוליא —

ווען איך רייך דיין נאמען אויס,
שוועבט דאן פאר מיין בליק ארויס
האר און אויגען ווילד און שווארץ
און א שטימע שניידט מיין הארץ
— מימי אגוליא —

זינט איך האב דיין שטים געהערט,
נעה איך אום אזוי פארקלערט,
עפעס טוט אין הארץ א ריס,
ווייס איין גאט נאר וואס מיר איז.
— מימי אגוליא —

מיינע קינדער

ווי א קינד פארטראכט אין שפיעלען, זיצסטו ביי דעם ווינעל, יונגע
מאמע.
און דיין כלומר'שט ערנסט פנים זעהט אויס קינדיש חנ'וודיג אזוי,
קינדיש חנ'וודיג דער פנים, און די אויגען קינדיש בלוי...

מיט א שמייכל אויף די ליפלאך שלאפט דאס קינד אין ווינעל,
צייט אויך, אז די קליינע שעהנע כאמע זאל שוין שלאפען געהן...
נאר די קליינע שעהנע מאמע שאקעלט מיט דעם קאפ אויף ניין...

אלע געהען מיר אהין...

מען האט דערמאנט א טויטען פריינד...
און עמיץ האט געזאגט: מיר אלע געהען דאך אהין...
נעבען מיר מיין קינד באריהרט מיין האנט —
וואוהין? ...
איך הויב די אויגען צו דעם הימעל אויף —
— אהין...
פאטשט דאס קינד די הענט פאר פרייד:
— אלע, אלע, אלע, געהען מיר אהין...

איך בין א גאסט

איך בין א גאסט

געקומען אויף א ווייל און קעהר שוין באַלד צוריק...
מיט ליעבע פאלט אויף אלעס און אויף אלעמען מיין בליק —
דער בליק פון גאסט...

און פיהרט די וועלט

זיך יושר'דיג צי ניט, די מענשען שלעכט צי גוט,
איך זעה און הער. און אויף מיין ליפ א שמייכעל רוחט...
איך בין א גאסט...

כּוּנֵן

דער ליימענער גולם.

אין מיטען נאם, אין מיטען מארק
האָט מען פון שטיין און ליים אַ באַרג
אַ גולם אויסגעבויט.
מען האָט געפאַרבט איהם ווייס און גראַה,
מען האָט געפאַרבט איהם הימעל-בלאַה,
מען האָט געפאַרבט איהם רויט,
בײַ ס'האָט אַ פאַרב אַ פאַרב פערווישט
און די קאַלירען אויסגעמישט
צום געלען ליים צוריק.
דאָן האָט מען צו די פיס און הענר,
צו פינגער, אָרעם, קניה און לענד
איהם צוגעבונדען שטריק —

און ווער ס'האָט געוואָלט האָט געצויגען אַ שטריקעל,
געטאַנצט און גערופען צום גולם:
— אָט באלד — מיר פערקאַפּען פון שטריק נאָך אַ שטיקעל
זיין אונזער דער ליימענער גולם.

אַט שטעהט ער אויף זיין הויכען אָרט,
מיט שטריימעל, פאות און א באָרד,
אין טלית איינגעדעקט,
דער שפיץ פון באָרד ארויף געווענדט,
און די צונויפגעלעגטע הענד
צום הימעל אויסגעשטרעקט.

אַט שערט מען איהם די פאות אָפּ,
מען פאסט אריין אין הוט זיין קאָפּ,
די אַקסעל אין א ראָק,
א שווארצען שניפסעל צום פאסאָן,
ביים זייט א הימעל-בלויע פאָהן,
אין האַנד — א וואַנדער־שטאַק,

און ווער עס פערכאַפט איהם דער ערשטער — דער ליאָרימט
מיט שמחה ארויס צו דעם עולם:
עס האָט זיך זיין האַרץ שוין אין לעבען דערוואַרימט,
זאָל לעבען דער ליימענער גולם!

דאן קומט א מחנה זיך צונויף,
מען ציהט די אַרבעל איהם ארויף,
ביז אַקסעל־ביין ענטבלויזט,
אין האַנד א פאָהן פון רויטען בראַנד,
און פון דער צווייטער פרייער האַנד
צונויפגעדריקט א פויסט,
ביז פון א ווינקעל ערגעצוואו
א נייע מחנה רוקט זיך צו
צו זיי מיט א געשריי,
און צו דער ברעניג־רויטער פאָהן

א צוקער-ווייסע קניפט מען אָן —
איז — פאָכט ער שוין מיט צוויי.

און ווי נאָר די פאָהנען פון ליארימען וועהען,
דאָן שרייט מען ארויס צו דעם עולם:
— ער געהט שוין די זויער פון פייער פערזעהען —
זאָל לעבען דער ליימענער גולם!

דאָן קומען אָן פון וואו א לאַנד
מיט בונטען פאָהנען אין דער האַנד.
געטרייע אלערליי,
מיט לייב און אַדלער, וואָלף און בער
אין שילד פון קרייצגיגען געווער,
וואָס פלאַטערען פון זיי,
און ווער עס וויל — דער קניפט איהם אָן
זיין לייב און אַדלער אויפ'ן פאָהן
און לאָזט עס העכער וועהן,
ביז אין דער דעק פון פאָהן און שילד,
ווערט ער אינגאנצען איינגעהילט,
ווי ס'וואָלט ניט ער געווען.


און ווי נאָר א ווינטעל צופאָכעט די פאָהנען
לויפט יעדערער נעהנטער צום עולם,
דאָס געהט ער די קריוודעס פון פאָטערלאַנד מאָהנען —
זאָל לעבען דער ליימענער גולם!

אין מיטען גאס, אין מיטען מאַרק
האָט מען פון שטיין און ליים א באַרג

א גולם אויסגעבויט,
 ווער ס'קומט אפריהער קליידט איהם אָן,
 און שטעקט אין האַנד אריין זיין פּאָהן,
 צי ווייס. צי בלוי, צי רויט,
 ווער ס'קומט דערנאָך — דעם ערשטענס רייסט,
 איז הענגט עס פון איהם שטיקערווייז,
 פון פּאָהנען, קלייד און שיד,
 און אויב ס'פערבלייבט אַ גאַנצער פּאָס,
 דאָן קומען אינגלאַך פון דער גאַס
 און רייסען עס פאר זיך —

און די וואָס פערנייהען מיט לאַטעס די לעכער,
 זיי רייסען זיך נעהנטער צום עולם,
 און יעדערער מיהט זיך צו שרייען אלץ העכער:
 ס'איז אונזער ליגענער גולם.

ניסענזאן א.



א. ניסענצאן

ניו יארק

ריוינע טורעמס און הימלען פון רויה,
טומעל פון ווילדע טראמווייען,
שטיינער, וואס זענען צולייגט דא אין גאס,
גלייך מיט די מענשען זיי שרייען,

פייערען דארטען און פייערען דא,
אומעטום פייער און פייער;
הארט ביי דעם ברעג פון דער שטאדט ליגט דער ים,
פונקט ווי א הונט א געשרייער.

געשטאנען איז דער אמבולאנס

געשטאנען איז דער אמבולאנס ביי'ם טראטואר;
צוויי מענשען האבען אין א בעטעל קאלטערהייט ארויסגעטראגען
אז אונבעקאנטען, און איהם שטיל אריינגעלייגט אין וואנען.
די רעדער נומענע אוועקגעקייקעלט האבען זיך אויף דער ערד,
און ס'האט קיין מענש אפילו ניט געוואוסט וואס ס'האט געטראפען;
עס זיינען גאס און מענש אין מילדער, שטילער רעהיגקייט געשלאפען
און לאנג געשטאנען איז די נויס ביי'ם טיר אזוי פארקלערט.

קיסטין י



פֿינאנציעלע ריזן

אין הערבסט

ס'וועט אין דיין וועג נאך אויפגעהן ניט איין ליכט,
און רוהען וועלען ווען די מידע גלידער,
ס'וועט ניט איינמאל פון וואונדערליכע ליעדער
דיין הארץ זיין פול און לויכטען דיין געזיכט.

דו וואלסט געקענט א מידער טון דיין פליכט
און אין דיין היימאט אומקערען זיך ווידער.
דו וואלסט געקענט פארבארגען צווישען ברידער
דיין שווערען קאפ פון שרעקליכען געריכט.

דו וואלסט געקענט א ליעבען הארץ פארטרויען
דעם טרויער פון א שעהנער וויסטער וועלט, —
איז דיר דער וועג צו יענעם הארץ פארשטעלט.

דו וואלסט געקענט דיין קעניגרייך דיר בויען, —
נאך איבריג איז דיר אלץ וואס דו ערווערבסט,
ווען ס'קלינגט ארום דיר און אין דיר דער הערבסט.

לילית

זי האָט קיין הייב ניט, ווי אין פעלד דער ווינט,
פון זינט זי איז פארטריבען פון גן־עדן.
זי קומט אין שלאָף צום אונשולדיגען קינד.
און ס'שמייכלט דאן דאָס קינד און הערט זי רעדען.

און וויינט דער ווינט ווען, און די נאכט איז בלינד,
דאן בענקען מיר נאָך אונבעקאנטע פריידען.
זי איז דער פיינד פון זעטיגענדער זינד,
זי ברענגט אונז טויט און לייטערענדע ליידען.

נאָר דער, וואָס געהט מיט האַלב פארמאכטע אויגען
אין ליכט פון טאָג, ווען זעהן זי אויפ'ן וואָהר,
די וואונדערשעהנע צויבערין פון נאכט.

זי וועט מיט ליעבע ווען צו איהם זיך בויגען,
צוואוארפען איהרע לאַנגע, לאַנגע האַר,
און ער וועט זעהן די קעניגין פון נאכט.

דער וועג

„פון חלום צו חלום“
ד'אברוצי: „זיגזאגען“

דער באַרג נאָך זיין קאָפּ אין די וואַלקענס פארבארגט —
אַלץ העכער און העכער און העכער.
אַרויף געהט אַ ריטער פארשטויבט און פארזארגט,
ער זוכט דעם פארבארגענעם בעכער.

נאך שטורעמס אנטקעגען איהם שיקט ריבעצאהל,
 אין פינסטערניש לעשט זיך א שטראהל נאך א שטראהל.
 פארלארען — פארגעסען דער הייליגער גראל —
 און מיד ווערט דער מוטיגער ריטער.


א טאל פאר איהם עפענט זיך שאטענדיג גרין —
 אלץ טיפער און טיפער און טיפער,
 מיט פעדעם פארבארגענע ציהט איהם אהין
 דאס ליכט פון דעם ווייטען לוציפער.

פון טאג ווייך דעם טאל האבען שאטענס פארשטעלט,
 און ס'כויגען זיך פרידליך געצעלט צו געצעלט, —
 אין יענער געבענשטער, האלב-ליכטיגער וועלט
 וועט רוהען דער מוטיגער ריטער.

ווען ס'פאלט דער ערשמער שניי

דער ערשמער שניי וועט בלייבען אייביג ניי פאר דיר.
 דו שטעהסט ביים פענסטער, טוסט זיך ניט קיין ריהר
 דער נעבעל איז געדיכט, די לופט איז קאלט,
 אהן אויפהער שווערער שניי פון גרויען הימעל פאלט,
 דו ווערסט אליין זיך פרעמד אזוי און אלט.
 דו ווייסט, עס וועט דער שניי ניט אייביג פאלען,
 ווייל אייביג איז דאך נאך די אייביגקייט אליין.
 באלד וועט די זון אין בלויען הימעל שטעהן
 און ווארפען איהרע קרענקליך-בלייבע, קרומע שטראלען
 אויף הויז און בוים, וואס שטעהען איינגעהילט אין ווייסע קיטלע

רצו ענפֿעלד מאַרס
רצו ענפֿעלד מאַרס



מאָרײַס ראָזענפֿעלד

וואָלט ווייטמאָן

א, דו, אין וועמעם שטארקער זינגער-ברוסט
עס האָבען זיך צוויי אָבגורנדען פאַראייניגט:
די טיפקייט פון פאַרקלערטען הימעל און
די שטיל פאַרווייגטע טיפקייט פון דער ערד;
אין וועמעם האַרץ עס האָט געשיינט די זון,
און די לבנה, וואו עס האָבען העל געגלאַנצט
די שטערען, גאַנצע וועלטען אָהן אַ צאָל,
אין וועמעם האַרץ עס האָט געגרינט דער מאַן
און וואו דעם דונערס ברום האָט זיך צומישט
מיט דעם געטשוויטשער פון דער נאַכטיגאַל;
אין וועמעם וואונדער שטארקען ליעד מען פיהלט
די אַלמאַכט און די קראַפט פון דער נאַטור,
פראַפעט, אונשטערבליכער, איד גיב דיר לויב,
איד פאַל אין שטויב איצט פאַר דיין שטויב און זינג.

פון ישעיה

ווערט שטארק, איהר שוואכע הענר, איהר מירע גלירער!
 איהר קניען שטרויכלענדע, ווערט קרעפטיג ווידער!
 זעהט, אייער גאט! ער קומט, ער טרעט דורך וועלטען,
 זיך רעכענען, אייך העלפען און פארגעלטען,
 א, דאמאלט וועלען עפענען זיך אויגען,
 וואס זיינען יאהרענלאנג געווען פארצויגען,
 און די פארשטאפטע אוי'רען אפען ווערען;
 די בלינדע וועלען זעהן, די טויבע הערען.
 דער לאמער, ווי א הירש וועט דאמאלס שפרינגען.
 "ער צונג פון שטומען, זיסע ליעדער זינגען.
 און קוואלען אין די וויסטע טריקענישען.
 און קוואלען אין די וויסטע טריקענישען.

זונענליכט און לערכע קלאנג.

זונענליכט און לערכע-קלאנג
 פאלען פון דער הויך צוזאמען,
 עס צוגיסען זיך אין פלאמען
 שטראהל און פריהלינג און געזאנג.

גאלד און טרעלען טונקען איין
 אין א וואונדעררים פון כשוף
 דעם באבלומטען פלאנצען-ישוב,
 און עס שמעקען מירט און וויין.

אין זיין האַנד

בעקימערט און צוטראַגען בלייב איך שטעהן,
וואו אַלע וועגען טיילען זיך פאַנאָדער
פון אויבען הער איך שרייט אַ שטימע : „וואַנדער !“
דאָר, גרויכער גאָט, איך ווייס ניט וואו צו געהן !

עס קלאַפט דאָס האַרץ פאַר אויפֿרעגונג און שרעק,
פאַר גרויל און צווייפעל געהן אויס די קרעפטען,
די מידע פיס צום קאַלטען באַדען העפטען,
נאָר די געדאַנקען שוועבען ווייט אוועק.

איך פאַלג דיד, מיין געביטער און מיין האַר :
איך געה, ווייל איך קען לענגער שטעהן ניט בלייבען,
דו וועסט געוויס מיך ניט אין אונגליק טרייבען,
ניט לענקען מיינע טריט מיר צו געפאַהר.

יוסף ראכלניס

אין ביבליאטעק

א בוך אין האנט; פון ראדיאטאָר
דער דאמף-הויך אויף די ברעמען ליגט;
א לייכטער טראב פון גאס דערטראָגט זיך;
עס שלעפערט מיך; בין האלב פארוויגט.

עס שלעפערט מיך. ווי דורך א לייזענע
איינמאָניג טריפען ווערטער, רייד —
א בחור חזר'ט די „גראמאטיק“
און זשומט פאר זיך אלץ שטילערהייט.

עס שלעפערט מיך. אן אָפגעצעהרטע
פון פענסטער קוקט אריין די גאס.
די קינדער'ס גרילצענדע געשרייען
פארנעבלען זיך, אי ווייך, אי בלאס.

און האלבע טענער, בלייכע פארבען
פארוויקלען מיך אין טרוים און רויך.
א בוך אין האנט; די קולות שטארבען,
אי ווייט, אי נעבעלדיג, אי ווייך...

דער עקאָנאָם.

אויפ'ן הינטערהויף — דער עקאָנאָם
מיט אויגען אויפגעפלאַמט און גרויס
און ציטערדיגע קני, שטעהט אָנגעבויגען
צו אַ מעקלערינס צושפרייטען שוים.

ער אַטעמט אָבגעהאַקט; ער גיט
אַ קניפ דער מיידעל אין אַ ווייכען אָרט
און זאָגט אַ צווייטער, גאָר ניט נאָך זיין ווירדע,
אַן אומגעלומפערטען פארשייטען וואָרט.

און צו דער ווייטער, בלויזער סקירדע
גיט זיך זיין האַרץ אַ בויג, אַ ריס...
די שיקסעס לאַכען זיצענדיגע
מיט ברייט צושפרייטע פיס.

דער לעצטער פערדינאָנד

פערדינאָנד, דער לעצטער הערשער,
קעניג איז — ביים טיטעל נור,
אַלע אוצרות אויסגעלעדיגט,
פון זיין חיל — מעהר קיין שפור.

און דערווייל פון אַלע זייטען
רייסען שכנים זיך צום קריג.
יונגע פעלקער — שאַנד און חרפה —
ס'גלוסט זיך זיי אַ לייכטער זיג.

און זיי רוקען אָפּ דעם גרענעץ,
רייסען פאָסען פון זיין לאַנד. —
אין זיין שלאָפצימער, דער קעניג
שטעהט און מאַהלט וואָס אויף דער וואַנד.

אויף די בלייכע ווענט פון חדר
שטעלט ער גאנצע מחנות אויס;
קיראסירען און הוואַרען
רייטען פאָלקען-ווייז פאָראַויס.

הינטער זיי אַ וועלט פון שפּיזען
אין דער ברייטער ווייטקייט בליצט, —
דאָס רוקט זיך די אינפאַנטעריע
פון קאנאָנען-חיל געשיצט.

זעכציג גענעראַלען ציהען
מיט דעם חיל אין דער שלאַכט.
איבער אַלע שטעהט דער קעניג
פערדינאַנד — די העכסטע מאַכט...

וואונדערבארע פאָזיציאָנען
שאַפט ער אין איין אויגענבליק;
און דער שונא איז צושלאָגען,
און דאָס לאַנד איז פריי צוריק.

נאָך דער שלאַכט צעהלט ער די העלדען...
עס פאַררדיסט איהר נאָך : צופיעל...
און די לעבעדיגע געבען
הייסט ער גאָלד זון זילבער פיעל.

רופט איין אלטען גענעראל צו,
רייכט איהם קעניגליך די האַנד;
טוט אַ צווייטען אָן אַן אַרדען,
„אַננא“ אויף אַ רויטען באַנד.

הונדערט נייע שטעדט און לענדער
ברענגען צינזען צו זיין טראָן;
פאַר די אלטע און אלמנות
וועט דערפון געהן אַ פענסיאָן.

נאָר אזוי ווי שטעדט און פּאָלקען
איז געמאַהלעכץ אויף די ווענט,
מוז ער זיך אליין באדאנקען,
דריקען זיך אליין די הענט.

* * *

נאַכט־אין־נאַכט אזוי כסדר,
יאָהרען לאַנגע נאָכאַנאַנד,
פיהרט צום קריג און זיג די מחנות
ער, דער לעצטער פערדינאַנד.

און ער ווייס ניט, אז פארטיליגט
איז אַלץ, ביז דער לעצטער מויו;
אז זיין קעניגליכער טורעם
איז אַ משוגעים־הויז.

דעם צדיק'ס וועגען זיינען זיכער...

דעם צדיק'ס וועגען זיינען זיכער,
דער רשע שמרויכעלט נאכאנאנד:
ווי וועלען, אונטער איהם זיך ווינען
די בערגלעך און דאס פלאכע לאנד.

דעם צדיק'ס שלאף בארגעהט אין פרידען,
נאך פול מיט שרעק דעם רשע'ס נאכט:
ביים בעט צועפענט זיך אן אבגרונד:
ער ליגט די גאנצע נאכט און וואכט...

און וואס ער טהוט און ווי ער האנדעלט,
איהם רוכט זיך אלץ: ער האט געפרייזט;
דעם צדיק'ס טראט איז פעסט און זיכער —
ביים זייט א גוטער מלאך שפרייזט.

א שליח וועט היינט צו דיר קומען...

א שליח וועט היינט צו דיר קומען,
דאס האב איך געשיקט איהם צו דיר;
ער ברענגט דיר א זאק מיט מתנות —
פארריגעל פאר איהם ניט די טיר.

ער ברענגט דיר א זאק מיט מתנות, —
איך האב זיי געזאמעלט, געהיט;
ער וועט צו די פיס זיי דיר לייגען, —
פארשעהם מיין שליח כאטש ניט.

די סומע פון ליידען...

די סומע פון ליידען איז גרעסער
איידער די סומע פון גליק, —
אזוי האָט געזאָגט אַ פילאָסאָף
מיט יאָהרען און יאָהרען צוריק.

די כוואַליעס פון ליידען פארשווענקען
דעם קינדערשען אינזעל פון גליק;
פון אייניקעל ביז צו דעם זיידען
ציהט זיך פון ליידען אַ בריק.

די סומע פון ליידען איז גרעסער
איידער די סומע פון גליק;
די כוואַליעס פון ליידען פארשלינגען
דעם קינדערשען אינזעל פון גליק.

דער תנא זאָגט...

דער תנא זאָגט : דער טאָג איז קורץ,
דער מדבר האָט קיין ברעג,
און ווי דו זאָלסט נישט שפּרייזען שנעל —
וועסט שטאַרבען אויפ'ן וועג.

און בלייבען וועט די שעהנע שטאָרט,
וואָס גלאַנצט אין ווייטען רוים
פאר דיר נאָר אַ פארפיהרעניש,
אַ ליגנערישער טרוים.

קרעשמשעניע.

מירען שרעקענדיג געשלאָסען,
פענסטער בלינד פארהאנגען;
שטילע טריט און פרומע מינעס, —
הייליגע געזאָנגען.

לאַנגזאַם האָט זיך די פראָצעסיע
דורך דער גאס געצויגען;
הענד פארלייגטע אויף די הערצער,
קעפּ אַראָבגעבויגען.

טריט ביי טריט איז די פראָצעסיע
ביז דעם טייד געגאָנגען.
וויסער שניי און דארע בוימלעך, —
הייליגע געזאָנגען.

ס'זינגט דער גלח, די דיאָקאָנען,
ס'טוט דאָס פּאָלק זיך קניען.
פּלוציב האָט ווער אויסגעשאָסען —
וויסע טויבען פליהען.

וויסער שניי און וויסע טענער =
אונשולד-וויסע טויבען.
מענשען שמעהען שטיל באצויבערט: —
אונשולד-וויסער גלויבען...

וואס איך האב לאנגע נעכט גערופען.

וואס איך האב לאנגע נעכט גערופען
און מידע טעג אדומגעזוכט —
הענגט איבער מיר. — עס בויגט דעם צווייגעל
די צייטניגע, די רייפע פרוכט.

זי וויגט זיך שווער. א קליינער ווינטעל
וועט ווארפען זי צו מיינע פיס.
דאך הענגען מיינע הענד פארגליווערט;
וואס פאלט אליין, דאס איז ניט זיס.

און ווייטער מיינע אויגען זוכען
דורך מידע, זונענדיגע טעג.
וואס איך וועל אין די טעג טון רופען —
ניט שיק מיר צו, נאָט, אויף מיין וועג.

א שווארצע נאכט.

א שווארצע נאכט. דער זיינער ווייזט
די צוועלפטע שעה, די האלבע נאכט.
איך ליג אין בעט, אין האנד א בוך;
ביים בעט א טישעל מיט א לאַמפּ.
צופוסענס ליגט די גרויע קאץ.
די גרויע קאץ, זי איז שוין אלט
אזוי ווי איך און אפשר מעהר.
זי איז מיין פריינד, זי עסט פון האנד
און דרעמעלט איין אפט אויף מיין שוים.

און אויף דער נאכט, ווען ס'פינסטערט זיך,
 זוכט זי פאר'נב'ט אויף מיין בעט
 און ליינט צופוסענס זיך אוועק
 ביי מיינע פיס און ווארעמט זיי.
 מיין פוס-זויל פיהלט, ווי ס'בלאזט זיך אויף
 איהר קליינעם קעציש קערפערל
 און פאלט צוריק צונויף: מיר ווערט
 אי גוט, אי אנהיימליך אזוי...

וויים איז די ערד...

וויים איז די ערד און געפראָרען,
 עס ציהט זיך דער וועג ווי א שנור,
 אן איינציגער פלעק אויף דער ווייסקייט:
 פאר וואָרסטען ווייט פויזעט א פוהר.

בלוי איז די לופט און דער הימעל;
 אן איינציגער פלעק אויף דאָס בלוי:
 פון שניי האָט זיך פלוצים דערהויבען
 אין לופטען א גרוי־שוואַרצע קראָה.

שטיל דער פארפראָנער טייך איז,
 און שטיל איז אויף באַרג און אויף טאַל:
 פון נאָהענטען דערפעל דערהערט זיך:
 א מאַן שילט דאָס ווייב איפ'ן קול.

פון דער סעריע „אָרום מיהל“

I.

א קלאָרער טאָג.

א קלאָרער טאָג. אין זונען־שיין
די קלויסטר־עלמים גלאַנצען ;
און זונען־פלעקען אויף די ווענד,
די ווייס־געפאַרבטע, טאַנצען.

עס קלאָפּען רעדער, הירזשען פערד,
עס קומען פוהרען, וועגען ;
דער פויער פיהרט אין שטאָדט אריין
זיין אָפגעשפאָרט פארמעגען.

זיי פיהרען קעלבער, היהנער, היי
און תבואה צו פארקויפּען ;
די שטאָדט־לייט וואַרטען שוין אויף זיי
ביי טירען און ביי הויפּען.

2.

ביי יעדען טויער שטעהט אַ וואָג.

ביי יעדען טויער שטעהט אַ וואָג,
ביי יעדער וואָג — דריי אידען ;
דער ערשטער כאַפט דאָס פערד ביים צוים
און שלעפט צו זיך צופרידען.

דער צווייטער עפענט אויף דעם זאק
און פרואווט א ווייז ציקויען;
דער דריטער לויפט צום שטאָדט-נגיד
א גמלתי-חכד לייען.

די ווייבער האַנדלען אויך ניט שלעכט;
זיי קויפען וואָלוועל, טייער,
געקויפט האָט ווער א הוהן אויף שמאַלץ
און ווער א הוהן אויף אייער.

3.

און לאַנג האָט זיך...

און לאַנג האָט זיך דער וועגען-צוג
און אָהן א שיעור געצויגען.
דער הימעל היינט אי ווייט אי ברייט;
עס בלענדט די זון די אויגען.

ער פיהרט א גוי א שוואַרצע רינד
ביים וואַגען אויף א שטריקעל.
א מעקלער קומט און שטעלט איהם אָפּ:
„וואָס ווילסטו פאר'ן שטיקעל?"

ער טאפט די ראָזא אייטער אויס
און פרעגט איהם: „וויפּיעל יאָהרען?"
„צעהל איבער" — ענטפערט אָב דער גוי —
„די קארבען אויפ'ן האָרן".

אין רעסטאָראַן

ס'איז גוט אין רעסטאָראַן צו זיצען
א שבת־נאכט וואו ביי א וואַנד,
א פרעמדער ביי א לעצטען טישעל,
די ניט דערטרונק'נע גלאָז אין האַנד.

עס קלינגען גלעזער, גאָפעל, מעסער,
עס קלינגט די טיר, דער רעגיסטער;
דער קעלנער אָנגעטון אין ווייסען,
מיט לייכטע טריט איילט היין און הער.

און מענשען געהען, מענשען קומען,
די גאס־טיר קלינגעלט נאָכאָנאָד;
און טישלעך ווערען פול און ליידיג, —
אָט קלייבט פון טיש צונויף א האַנד.

א מיידעל שטעלט זיך אויף צום שפיגעל
באַטראַכט א וויילע איהר געזיכט.
און אלץ פאַסירט ווי אין א חלום
פאַרשלייערט, מילד און אומגעריכט.

די טיר שפּרינגט אויף, עס קומט צופלייצען
א קאלטע כוואַליע פון דער גאס;
א איד ברענגט צייטונגען א פעקעל,
די ווערטער ערשט פון דרוק, נאָך נאָס.

עס פלאַטערען די נייע בויגענס
א סענט פאלט הייליג אויף דער ערד.

און ביי א דריטען טישעל — איינער
רעדט עפעס אויפגערעגט און שווערט.

א בחור קומט צו צו מיין טישעל
און זעצט זיך ברייטלעך ביי מיין זייט;
דערזעהלט: עס גרינדעט זיך א צייטונג.
מיין קאפ איז טויזענט מילען ווייט: —

איך זעה א מיהל. א פולע גוים;
צוויי שטיינער מאַהלען מעהל אויף ברויט;
א שורה אויפגעלייזטע זעקלעך;
סיחאלט יעדער גוי זיין זאך געגרייט.

דער טאטע געהט פאראויס. דער מילנער
געהט הינטען מיט א מעסטעל נאך
און געהט פון יעדען זעקעל „מעסטעל“ —
א גוטער אנהויב אויף דער וואך.

דאָס לעבען קלאַפט אין פויקען...

דאָס לעבען קלאַפט אין פויקען.
דער טויט, ער פליסטערט שטיל;
דאך וועמען ס'לאָרט דער טויט איין.
דער געהט און טראַכט ניט פיעל;

דער לאָזט די טענץ און לאַמפען
און פולע בעכער שטעהן,
און שווייגענדיג זיך זענענט:
מען מוז, מען מוז דאך געהן...

מיינע ימ'ען זיינען שטילע...

מיינע ימ'ען זיינען שטילע,
 מיינע שיפען געהען ווייט;
 מיינע שיפען וועלען קומען
 אין דער רעכטער צייט.

נאָט פֿיהרט זיי אויף שטילע וועגען —
 נאָט ווייסט דאָך די וועגען גוט; —
 וואס־זשע האָב איך זיך צו זאָרגען.
 ס'וועט שוין אלץ זיין גוט

פאַר אייך...

פאַר אייך די פופציג עהרען־לויפער,
 דער ניט פערדינטער, הויכער לויב;
 פאַר אייך די בלומען־ווייכע וועגען;
 פאַר מיר — דער זאמדיג וועג, דער שטויב.

פאַר אייך די גרוימיגע חדרים,
 מיט טישען, בעטען רייך געגרייט;
 פאַר מיר — מיט בלוט באשפּריצטע ליעדער,
 פאַר מיר — א הינטער פאַרקאן טויט.

פאַר אייך א לאנגע קייט פון יאָהרען
 און וואוילטאָג און צופרידענהייט;
 פאַר מיר מיט בלוט באשפּריצטע ליעדער;
 פאַר מיר — ווער ווייס... די אייביגקייט.

איך געה אין וועג...

איך געה אין וועג. אין מיינע אויגען
 קוועלט און א טרער באַלד נאָך אַ טרער.
 דער זאָמד אויף מיינע פיס אין שווער.
 עס הענגט מיין קאָפּ אַראָבעבויגען.

עס שיינט די זון; די לופט איז טרוקען,
 נאָר פייכט דער זאָמד אויף מיינע פיס.
 מיר איז אי טרויעריג, אי זיס...
 און נאָכאנאנד די אַקסלען צוקען..

שׁוֹמֵר צִיּוֹן
שִׁטְמָה פֶּרֶזְדֵּנִי



י. י. גאָלד

א שטילע פרייד ליגט...

א שטילע פרייד ליגט גאלדיג אויף די פעלדער —
די טעג זיי זיינען אזוי זוניגליכטיג.
פארנאכטען — פורפורנע מיט טיפע הימלען —
די אלטע פארם־היילעך אזוי ציכטיג.

אין נארבען גאלדנע טריקענט זיך די שפע
פון נייע פרישע שמעקעטדיגע ברויטען.
עס טריקענען אין זון די געלע קירבעס,
און שווארצע טרויבען קרויזלען זיך אויף פלויטען.

די רויטע ווינטער־עפעל אויף די בוימער
זיי לויכטען פריש־באהויכט דער זון אנטקענען.
און ס'ציהען זיך, פארדעקט מיט ברוינע בלעטער,
די אלטע, רויטע, גריין־פארנאָזטע וועגען.

עס הויכט מיט פרישען ברויט, מיט וויין און עפעל
און טרויריג־היימליך אלטע בוימער זשומען.
און ס'האבען גאלדיגע און שטילע פריידען
מיין טרויעריגעס הארץ ארומגענומען.

אין אנהויב זיינען זיי געוועזען...

אין אנהויב זיינען זיי געוועזען לויטער, ווייס,
די רונדע שניי-קוגלען וואס אויפ'ן קוסט —
ווי ס'זיינען ווייס און רונד די ברוסטען פון דעם מיידעל,
וואס האט פון זינד נאך קיינמאל ניט געוואוסט.

דערנאך, אין אויגוסט, זיינען זיי געווארען ראָז —
די זון האט היים געקושט זיי מיט איהר ליכט —
ווי עס איז ראָזיג אין דער ערשטער ליעבע
דאס קלאַרע, צארטע מיידעלשע געזיכט.

און איצטער שטעהען זיי אין גאנצען דונקעל-בריון,
און טרויער ווייטער נאך פון ווייס און ראָז;
זיי ווינען שטיל אין שטילען ליכט די ברוינע קעפ
אראַבנעלאָזען שווער צום געלען גראַז.

די קינדער זיינען אַנגעלאָפּען...

די קינדער זיינען אַנגעלאָפּען פון דער גאס
מיט פייכטע לאָקען און צובליצטע אויגען;
מיט זיי צוזאמען איז אַ גרויסע ליעבע פרייד
פון דרויסען אינ'ם צימער אַנגעפלייגען.

די בעקלעך גליהען ווי די עפעל קאלט און רויט,
די שטאַלענע און בלאַנקע גליטשער קלינגען.
געשווינדע פיסלעך טראַמפלען אויפ'ן דיל,
איין קול'כעל וויל דאָס צווייטע איבערויננען.

עם שלאנט מיט שטראמען לעבען יונג און פריש —
אט האבען זיי ארומגעכאפט דער מאמען;
אין קעפל טוליעט זיך צום צווייטען ווי א קראנץ,
און אלע ריידען, פלוידערען צוזאמען.

אקטאבער

לעצטע ליכטיגע פריהמארגענס פון אכשטארבענדען זומער...
ס'איז שטיל און קלאר ארום און שטיל און קלאר אין אויפ'ן הארצען
עס אטעמט איין די ברוסט דעם פרישען קאלטען ריח
פון שווארצער ערד, וואס איז מיט פערלעזטוי באשאמען —
דעם ריח פון צופוילטען געלען גראז און בוימערפייכטקייט.
עס זינקען טיף די פיס אין קופעררויטע, בראנזע-ברוינע בלעטער,
וואס רוישען שטיל און זאנפט צו ריטם פון דין פוס-טראט.
און קרומע, בלאסע שטראלען גלאנצען אויף די שטילע בלעטער,
און פוילע בלעטער פלאטערען און ציטערען אין לופטען —
און פאלען אויף דין קאפ, אויף דיינע שולטערען...

עס היינט די זון דא ערגעץ וואו אין וואלד צווישען בוימער,
פארהילט אין מאטע, ווייסע, נעבעלדיגע וואלקען.
און קרומע, בלאסע שטראלען גלאנצען אויף די שטילע בלעטער,
פארוויטלען מעהר די שפיצען פון די רויטגעפלעקטע בוימער;
בעראזען העל די היינגלעך זשוראווינעס, ווי קאראלען,
כעזעצט מיט טראפענס פערלען פון באנינע-טוי.

לעצטע ליכטיגע פריהמארגענס פון אכשטארבענדען זומער...
ס'איז שטיל און גוט. ס'איז גוט צו געהן אליין אין וועלדער.
דער וועהמאג אין דין הארץ ווערט שטילער, זאנפטער, דורכזיכטיג
ווי דער פארבאלסטער שטראל, וואס פאלט אויף די פארוועלקט
בלעטע

אויפ'ן זילבערנעם שניי

אויפ'ן זילבערנעם שניי פונ'ם פארק
פאלט א שטראהליגער גרין-בלויער גלאנץ:
יעדער בוים מיט זיין שאטען בוים זייט,
יעדער צווייג איז פון בלומען א קראנץ.

אויפ'ן זילבערנעם פארק שלאפט די נאכט,
שוועבט איהר רוהיגער אטעם אין לופט.
קלינגען שטילע א צווייג אן א צווייג,
ציהט פון סאסניגע נאדלען דער דופט.

איז דער זילבערנער שטילקייט פון פארק
הערט זיך נאר ווי עס פלאצט וואו דער אייז.
צווייג און בוים, נאכט און קלאנג און פערלאנג
שטעהען שטילע פערגליווערט אין ווייס.

די בלומען דופטען אזוי פריש

די בלומען דופטען אזוי פריש אין צימער
און בויגען זיך פון דער קריסטאלענער וואזע:
אזעלכע פרישע, לעבעדיגע, רויטע,
און ווייסע, כאמעטענע, בלאסע.

אין גאס איז ווינטער: ס'שיט דער שניי,
פערדעקט מיט זילבער אלץ אין בלויזן שימער:
עס שמעקט מיט שניי, מיט ערשטען שניי מיט פרישען, —
און דא איז אזוי ווארעם, ליעב אין צימער.

עס ווײַנען זיך פאָמעליך די גאָרדינען.
 עס ווײַנען זיך די שטייפּע פּרישע בלומען.
 און זעה, אויף דינע ווייסע באַקען זיינען
 צוויי בליהענדיגע בלומען אויפגעקומען...

פֿראַרעכע נאטור

דו טראַנסט דאָס האַרץ

דו טראַנסט דאָס האַרץ אין דיינע שטילע אויגען
באַשטענדיג אום — אז זאָלסט דערמאנען מיך
אז מיינע שווערע זינד, וואָס שטראָפֿען דיר,
און האַבען שוין דיין שטאַלצען קאָפּ געבויעט.

צי בין איך ווערט דען דיינע שטילע אויגען?
מיין זעעל איז אזוי הונגעריג נאָך זינד,
און ס'וועט נישט איינער נאָך ווי דו אַציטיר,
אַרומגעחן מיט'ן קאָפּ אַראָבעבויען. —

און דו וועסט טיף אין דיר דעם צער באַהאַלטען
און שווייגען שטיל, און איידעל זיין און גוט,
ביז ער וועט אויסטרינקען דיר ס'גאַנצע בלוט.

און נעמען וועלכען אינ'ם האַרצען דעם קאַלטען. —
דו „אויב“ מיט'ן קאָפּ אַראָבעבויען,
צי בין איך ווערט דען דיינע שטילע אויגען? —

דינהאלץ

זייט

3	פארווארט
15	אויפערבאך, אפרים נעב. 1888
19	אייזלאנד ראובן נעב. 1884
29	אל. גוריה גבריאק גראפשיין, נעב. 1885
33	אפראנעל, מ. דעב. 1917
37	ביאלאסטאצקי, ב. י. נעב. 1891
40	בערנער, א.
43	גאלד, הערמאן נעב. 1888
49	דילאן, א. מ. נעב. 1883
51	דראפקין, ציליע דעב. 1917
56	האלפערן, מ. ל. נעב. 1886
61	ווארשע משה נעשטארבען אין עלטער פון 24 יאהר אין 1912. אין 1913 וויינען ערשיינען וויינע איבערנעבליבענע שריפטען אונטערן נאמען „וועי נען פון א נשמה“.

זייט	
67	יהואש ————— נעב. 1870
71	יפה, יוסף —————
75	לאנדוי, זישא ————— נעב. 1889
87	לאפיו, ב. ————— נעב. 1888
90	לודוויג, ראובן ————— נעב. 1895
99	ליוויס האלפער ————— נעב. 1888
111	ליעסין, א. ————— א. וואלט, נעב. 1870
112	לעיעלעס, א. ————— א. גלאנץ, נעב. 1889
117	מאני לייב ————— מאני לייב בראהינסקי. נעב. 1884
125	מילער, ל. ————— נעב. 1888
128	מנחם ————— נעב. 1888
135	ניסענזאן, א. ————— נעב. 1897
139	קיסין, י. ————— נעבארעז אין 1886
147	ראזענפעלד, מאריס ————— נעב. 1862
150	ראלניק, יוסף ————— נעב. 1879
167	שווארץ, י. י. ————— נעב. 1885
172	שטאק, פראדעל —————

892.49081
An881

